

12  
2021

TURKMENISTAN: NEWS WEEKLY • ТУРКМЕНИСТАН: СОБЫТИЯ НЕДЕЛИ



TÜRKMENISTANYŇ DÖWLET  
HABARLAR AGENTLIGI

# TÜRKMENISTAN: HEPDÄNIŇ WAKALARY

STATE NEWS AGENCY OF TURKMENISTAN



ГОСУДАРСТВЕННОЕ ИНФОРМАЦИОННОЕ АГЕНТСТВО ТУРКМЕНИСТАНА



Onuň Alyhezreti, Türkmenistanyň Prezidenti  
Gurbanguly Berdimuhamedowa

**Türkmenistanyň çuňňur hormatlanylýan Prezidenti!**

***Milli bahar baýramy – Nowruz baýramy mynasybetli  
biziň tüýs ýürekden çykýan gutlaglarymyzy  
kabul ediň!***

*Size berk jan saglygyny, abadançylyk, türkmen halkyna  
bolsa gülläp ösüş arzuw edýäris!*

Sizi çuňňur hormatlamak bilen,  
IHMNK-nyň Türkmenistandaky şahamçasynyň Baş direktory  
Çen Huaýlun

To His Excellency President of Turkmenistan  
Gurbanguly Berdymuhamedov

***Dear President of Turkmenistan!***

***We would like to address You our sincere and  
cordial congratulations on the occasion of the  
National Spring Holiday – Novruz Bairamy!***

*We wish You the best of health, wellbeing and  
to the Turkmen nation – prosperity!*

With deep respect to you,  
Chen Huailong,  
General Director of CNPCI Turkmenistan

Его Превосходительству Президенту Туркменистана  
Гурбангулы Бердымухамедову

***Глубокоуважаемый Президент Туркменистана!***

***Примите наши искренние и сердечные поздравления  
по случаю Национального праздника весны –  
Новруз байрамы!***

*Желаем Вам крепкого здоровья, благополучия,  
а туркменскому народу – процветания!*

С глубоким уважением к Вам,  
Генеральный директор КННКИ Туркменистан  
Чэнь Хуайлун



**CNPC**

# TÜRKMENISTAN: HEPDÄNIŇ WAKALARY

## HEPDELIK HABARLAR TOPLUMY

№ **12** (1343)

**15-21-nji mart  
2021-nji ýyl**

(1994-NJI ÝYLYŇ  
FEWRAL AÝYNDAN  
BÄRI TÜRKMEN, IŇLIS  
WE RUS DILLERINDE  
ÇAP EDILÝÄR)

**ESASLANDYRYJYSY –  
TÜRKMENISTANYŇ  
DÖWLET HABARLAR  
AGENTLIGI**

*Redaksiýanyň salgysy:*  
**744000. Aşgabat ş.  
Bitarap Türkmenistan  
şäýoly, 24-a**

*Redaksiýanyň telefonlary:*  
**(993-12) 92-12-12,  
92-16-17,  
92-43-05.**

*Faks:* (993-12) 92-52-30

*WELAYATLARDAKY  
HABARÇYLARYMYZ:*

**Türkmenbaşy ş. 2-25-44  
Balkanabat ş. 4-86-13  
Türkmenabat ş. 6-79-50  
Mary ş. 4-59-13  
Daşoguz ş. 5-96-41**

## ŞU SANYNDA:

### RESMI BÖLÜM

*Türkmenistanyň Prezidenti sanly ulgam arkaly*

*iş maslahatyny geçirdi ..... 2*

*Milli Liderimiziň paýtagtymyz*

*we Ahal welaýaty boýunça iş sapary ..... 3*

*Döwlet Baştutanymyz harby we hukuk goraýjy edaralaryň*

*kömekçi hojalyklarynyň ýagdaýy bilen tanyşdy ..... 6*

*Türkmenistanyň Ministrler Kabinetiniň mejlisi ..... 7*

*Milli Liderimiz ýazky bag ekmek möwsümine badalga berdi ..... 11*

### HALKARA HYZMATDAŞLYGY

*Daşary ýurtly hyzmatdaşlar bilen wideoduşuşyklar ..... 11*

### MASLAHATLAR

*Telekeçilik – Türkmenistanyň bazar*

*ykdysadyýetiniň hereketlendiriji güýji ..... 14*

### SENELER

*Türkmenistanlylar galkynyşyň we durmuş ösüşiniň*

*dabaranamasyňy özünde jemleýän Nowruzy garşyladylar ..... 15*

### BIRŽA TÄZELIKLERI

## RESMI BÖLÜM

**Türkmenistanyň Prezidenti sanly ulgam arkaly iş maslahatyny geçirdi**

15-nji martda hormatly Prezidentimiz Gurbanguly Berdimuhamedow Ministrler Kabinetiniň Başlygynyň käbir orunbasarlarynyň, ýurdumyzyň welaýatlarynyň we Aşgabat şäheriniň häkimleriniň gatnaşmagynda sanly ulgam arkaly iş maslahatyny geçirdi.

Iş maslahatynda ýurdumyzyň baş şäherini hem-de welaýatlary durmuş-ykdysady taýdan ösdürmek baradaky möhüm meselelere, möwsümleýin oba hojalyk işleriniň barşyna, ýazky ekiş möwsümine hem-de şanly senelere taýýarlyk görüşine garaldy.

Döwlet Baştutanymyz sanly ulgam arkaly geçirilýän iş maslahatyny açyp, ilki bilen, Ministrler Kabinetiniň Başlygynyň paýtagtymyza gözegçilik edýän orunbasary Ş. Durdylýewi hem-de Aşgabat şäheriniň häkimi Ý. Gylyjowy göni aragatnaşyga çagyrdy.

Wise-premyer Ş. Durdylýew mukaddes Garaşsyzlygymyzyň şanly 30 ýyllygy mynasybetli ulanmaga berilmegi meýilleşdirilen binalaryň we desgalaryň gurluşyk işleriniň barşy, şeýle hem ýazky bag ekmek dabarasyna görülýän taýýarlyk işleri barada hasabat berdi.

Häkim öznobatnynda paýtagtymyzda alnyp barylýan işler, ulanylmaga tabşyrylmagy meýilleşdirilen binalaryň we desgalaryň gurluşyklarynyň depginleri barada hasabat berdi. Şeýle hem Watanymyzyň Garaşsyzlygynyň 30 ýyllygy hem-de paýtagtymyzyň 140 ýyllygy mynasybetli çäreler taýýarlyk görüşini barada hasabat berdi.

Milli Liderimiz Gurbanguly Berdimuhamedow hasabatlary diňläp, şanly wakalar mynasybetli açylyp, ulanmaga tabşyrylmagy meýilleşdirilen desgalaradaky işleri öz wagtynda we bildirilýän talaplara laýyklykda hem-de ýokary hil derejesinde tamamlamagyň zerurdygyna ünsi çekdi.

Şeýle hem milli Liderimiz şöhratly seneler–Aşgabat şäheriniň 140 ýyllygy we Watanymyzyň Garaşsyzlygynyň 30 ýyllygy mynasybetli dabaralary guramak boýunça wise-premyere hem-de häkime baýramçylyk çäreleriniň ýokary guramaçylyk derejesini üpjün etmek boýunça birnäçe tabşyryklary berdi.

Soňra hormatly Prezidentimiz sanly ulgam arkaly geçirilýän iş maslahatyna Ministrler Kabinetiniň Başlygynyň orunbasary E. Orazgeldiýewi hem-de welaýatlaryň häkimlerini çagyrdy. Olar obasenagat toplumynda, gurluşyk meýdançalarynda işleriň ýagdaýy hem-de iş depginini, welaýatlaryň ýaşaýş-durmuş düzümini döwrebaplaşdyrmagyň barşy hakynda hasabat berdiler.

Hususanda, ýazky gowaça we beýleki oba hojalyk ekinleriniň, şol sanda ýurdumyzy azyk bolçulygy bilen üpjün etmek maksady bilen, ýeralmanyň we soganyň ekişine görülýän çäreler barada aýdyldy.

Mundan başga-da, pile öndürmek boýunça işleriň meýilnamasy, köpçülikleýin bag ekmek dabarasyna

hem-de Türkmen bedewiniň milli baýramy mynasybetli geçiriljek çäreler taýýarlyk görmek boýunça alnyp barylýan işler barada hasabat berildi.

Hormatly Prezidentimiz Gurbanguly Berdimuhamedow welaýatlaryň ekerançylyk meýdanlarynda ýaýbaňlandyrylan işleriň agrotehnikanyň talaplaryna doly laýyk gelmelidigini hem-de ýerli toprak-howa şertlerini nazara almak bilen geçirilmelidigini aýtdy.

Milli Liderimiz howanyň şu günlerki ýagdaýynyň ak ekinler üçin örän peýdaly bolandygyny aýdyp, meýdanlarda bugdaý maýsalaryna ideg etmek boýunça möwsümleýin işleriň ýokary hilli we öz wagtynda geçirilmegini, gowaça ekişine guramaçylykly girişmek we ýokary hilli geçirmek bilen bagly bolan meseleleri berk gözegçilikde saklamagy talap etdi.

Ýurdumyzda azyk üpjünçiligini pugtalandyrmaga we gök-bakja önümleriniň öndürilýän mukdaryny artdyrmaga aýratyn üns berilýändigini belläp, hormatly Prezidentimiz Gurbanguly Berdimuhamedow wise-premyere hem-de häkimlere birnäçe anyk tabşyryklary berdi. Şeýle hem ýagan garyň baglara ýetiren ýaramaz täsirini aradan aýyrmak boýunça degişli işleriň geçirilmelidigine ünsi çekdi.

Milli Liderimiz garyň ýagyp, sowuk howanyň aralaşmagynyň welaýatlaryň maldarçylyk hojalyklarynda owlak-guzy almak boýunça möwsümi ýokary derejede geçirmegi talap edýändigini aýdyp, pudagyň zähmetkeşleri üçin ähli şertleriň döredilmelidigini tabşyrdy.

Hormatly Prezidentimiz Gurbanguly Berdimuhamedow öňde boljak bag ekmek dabarasyny bilen bagly guramaçylyk meselelerini çözmek boýunça görkezmeleri berip, gymmatly dokma çig maly bolan ýüpek pilesini öndürmek boýunça möwsüme görülýän taýýarlygy üns merkezinde saklamagy tabşyrdy.

Döwlet Baştutanymyz Türkmenistanyň Prezidentiniň ýurdumyzy durmuş-ykdysady taýdan ösdürmek boýunça 2019-2025-nji ýyllar üçin Maksatnamasynyň hem-de Oba milli maksatnamasynyň amala aşyrylmagyna, eziz Watanymyzyň mukaddes Garaşsyzlygynyň şanly 30 ýyllygy mynasybetli welaýatlarda ulanylmaga berilmegi meýilleşdirilen durmuş-medeni we önümçilik maksatly desgalaryň gurluşygyna aýratyn üns berilmelidigini aýdyp, bu babatda wise-premyere hem-de häkimlere anyk tabşyryklary berdi.

Döwlet Baştutanymyz oba hojalyk pudagynda alnyp barylýan işleriň hilini ýokarlandyrmak maksady bilen, ýurdumyzyň ugurdaş ýokary okuw mekdepleriniň mugallymlaryny we talyplaryny bu işe çekmegi hem-de olar bilen bilelikde, ylmy taýdan esaslandyrylan işläp düzmeleri taýýarlap, önümçilige ornaşdyrmagyň zerurdygyny nygtady.

Soňra hormatly Prezidentimiz şol bir wagtda Ministrler Kabinetiniň Başlygynyň orunbasary, Ýokary gözegçilik edarasynyň başlygy, Halkara “Türkmen alabaý itleri” assosiasiýasynyň ýolbaşçysy S. Berdimuhamedowy we “Türkmen atlary” döwlet birleşiginiň baş direktory A. Berdiýewi göni aragatnaşyga çagyrdy.



Döwlet Baştutanymyz wise-premyer E. Orazgeldiýewiň ýurdumyzda atçylyk sportuny ösdürmek we at çapyşyklarynyň geçirilişini has-da kämilleşdirmek boýunça alnyp barylýan işler baradaky hasabatyny diňledi.

Ýurdumyzda geçirilýän at çapyşyklarynyň sowhunyny has-da artdyrmak, meşhur ahalteke bedewleriniň atlaryny ebedileşdirmek, şeýle hem halkara tejribelerine we milli döwlet-deňşsurlarymyza laýyklykda, at çapyşyklarynyň geçirilişini döwrebaplaşdyrmak maksady bilen, baýramçylyk at çapyşyklarynda goýulmagy teklipl edilýän kuboklaryň we baýraklaryň taslamalary işlenip taýýarlanylady.

Hususan-da, Türkmenistanyň Prezidentiniň Ahalteke atçylyk toplumynyň, “Ak şäherim – Aşgabat”, Türkmenistanyň Garaşsyzlygynyň göçme kuboklarynyň, “Türkmen atlary” döwlet birleşiginiň, Halkara ahalteke atçylyk sport toplumynyň, “Watan goragçysy”, welaýatlaryň göçme kuboklarynyň görnüşleri, türkmen topragynda şöhrat gazanan, ýyndamlykda hem-de owadanlykda taý bolmadyk “Akhan”, “Boýnaw”, “Garader”, “Gelsikli”, “Nusaý”, “Pereň”, “Polatly”, “Ýanardag”, “Meleguş” ýaly türkmen bedewleriniň atlaryna goýuljak baýraklaryň görnüşleriniň taslamalary döwlet Baştutanymyzyň garamagyna hödürlenildi.

Wise-premyer “Türkmen atlary” döwlet birleşigi tarapyndan “Türkmenaragatnaşyk” agentligi bilen bilelikde at çapyşyklarynda goýumly oýunlary, ýagny totalizator oýunlaryny geçirmek üçin ýörite programma üpjünçiliginiň we onuň mobil goşundysynyň taýýarlanandygyny habar berdi hem-de olary atlandyrmak we onuň nyşanyny kesgitlemek üçin birnäçe teklipleri hödürledi.

Hormatly Prezidentimiz Gurbanguly Berdimuhamedow bedewleriň hormatyna guralýan baýramçylyk dabaralaryň ýokary guramaçylyk derejesiniň üpjün edilmegi bilen baglanyşykly meselelere möhüm ähmiýet berilmelidigini belledi. Şunuň bilen baglylykda, milli Liderimiz hödürlenen taslamalar we teklipler bilen tanşyp, käbir deňişli maslahatlaryny berdi we olary, umuman, tassyklady.

Döwlet Baştutanymyz häzirki wagtda ýurdumyzyň ähli pudaklarynda döwrüň ösen tehnologik önümçiliklerini ornaşdyrmaga, şol sanda sanly ulgamyň mümkinçiliklerinden giňden peýdalanmaga uly ähmiýet berilýändigine ünsi çekip, bu ugurda alnyp barylýan işleri atçylyk pudagynda, şol sanda at çapyşyklaryny döwrebap derejede geçirmekde hem işjeň ulanyp, bu meseleleriň çözülmegine yzygiderli üns bermegini zerurdygyny tabşyrdy.

Soňra “Türkmen atlary” döwlet birleşiginiň baş direktory A. Berdiýew Türkmen bedewiniň milli baýramyny geçirmek boýunça alnyp barylýan işler barada hasabat berdi.

Hormatly Prezidentimiz Gurbanguly Berdimuhamedow hasabaty diňläp, “Türkmen atlary” döwlet birleşiginiň möhüm wezipesiniň ahalteke tohumynyň ähli baýlygyny hem-de atşynaslygyň döplerini gorap saklamakdan we olaryň şöhratyny bütün dünýäde has-da artdyrmakdan ybaratdygyna ünsi çekdi. Şoňa görä-de, birleşig

hünärmenleriniň baş maksady öňde durýan şu wezipeleri çözmäge gönükdirilmelidir diýip, milli Liderimiz belledi.

Soňra Ministrler Kabinetiniň Başlygynyň orunbasary, Ýokary gözegçilik edarasynyň başlygy, Halkara “Türkmen alabaý itleri” assosiasiýasynyň ýolbaşçysy S. Berdimuhamedow şu ýyl ýurdumyzda ilkinji gezek geçiriljek Türkmen alabaýynyň baýramyna we ýurdumyzyň Garaşsyzlygynyň şanly 30 ýyllyk şanly baýramyna taýýarlyk görüşi barada hasabat berdi.

Hormatly Prezidentimiz hasabaty diňläp, bu baýramçylyklaryň örän uly ähmiýetine ünsi çekip, olary ýokary guramaçylyk derejesinde geçirmeginiň möhüm wezipe bolup durýandygyny aýtdy. Şunuň bilen baglylykda, döwlet Baştutanymyz türkmen alabaýlarynyň bäsleşikleriniň ýeňijilerine gowşuryljak baýraklar barada teklipleri taýýarlamagy tabşyrdy.

Milli Liderimiz halkymyzyň milli buýsanjy hasaplanylýan alabaý itleri we olary ösdürip ýetşdirmeginiň dünýä nusgalyk ýörelgeleriniň döwrebap derejede dowam etmegiň möhümdigini aýdyp, milli itşynaslyk düzümini ösdürmek boýunça ähli welaýatlarda gurluşygy alnyp barylýan desgalarada işleriň barşyna gözegçilik etmek maksady bilen, şol merkezleriň gurluşygy bilen ýerinde tanyşmak barada görkezmeleri berdi.

Şeýle hem hormatly Prezidentimiz ýurdumyzyň Garaşsyzlygynyň şanly 30 ýyllyk baýramy mynasybetli ulanylmaga berilmegi göz önünde tutulýan desgalaryň gurluşyk işleriniň barşyny yzygiderli gözegçilikde saklamagy tabşyrdy.

Hormatly Prezidentimiz Gurbanguly Berdimuhamedow sanly ulgam arkaly geçirilen iş maslahatyny jemläp, oňa gatnaşanlara alyp barýan işlerinde uly üstünlikleri arzuw etdi.

## Milli Liderimiziň paýtagtymyz we Ahal welaýaty boýunça iş sapary

16-njy martda hormatly Prezidentimiz Gurbanguly Berdimuhamedow paýtagtymyz hem-de Ahal welaýaty boýunça iş saparyny amala aşyryp, şäheriň birnäçe desgalaryndaky hem-de welaýatyň täze döwrebap edara ediş merkeziniň gurluşygyndaky işleriň ýagdaýy bilen tanyşdy.

Irden döwlet Baştutanymyz paýtagtymyzyň demirgazyk böleginde gurulýan köpugurly işewür merkezli kaşaň “Garagum” myhmanhanasyna tarap ugrady.

Soňra wise-premyer Ş. Durdylyýew hormatly Prezidentimize bu desgada geçirilýän deňişli işler, şol sanda ýanaşyk ýerleri abadanlaşdyrmak boýunça ýerine ýetirilýän işler barada hasabat berdi. Bellenilişi ýaly, köpugurly işewür merkezli myhmanhananyň gurluşygy tamamlajy tapgyrda alnyp barylýar. Täze toplumda myhmanlary mynasyp garşylamak, işewür duşuşyklary we dürli çäreleri geçirmek üçin ähli şertler göz önünde tutuldy.

Döwlet Baştutanymyz ýurdumyzda ýerine ýetirilýän işleriň durmuşa geçirilýän ekologiýa syýasatyna doly laýyk gelmegini gazanmagyň

zerurdygyny, binalaryň taslamalary taýýarlanylanda ýerli tebigy aýratynlyklaryň göz önünde tutulmalydygyny belledi. Bularyň ählisi diňe bir paýtagtymyza däl, eýsem, Türkmenistanyň beýleki künjeklerinde hem desgalaryň gurluşygy meýilleşdirilende esasy görkeziji bolmalydyr.

Soňra hormatly Prezidentimiz Gurbanguly Berdimuhamedow “Laçyn” seýilgähiniň gurluşygynyň tapgyrlary we ýerleşişiniň aýratynlyklary, onuň çäginde guruljak beýleki desgalaryň taslamalary bilen tanyşdy.

Bu seýilgähi Watanymyzyň mukaddes Garaşsyzlygynyň 30 ýyllygyna gabatlap açmak meýilleşdirilýär. Milli Liderimiz myhmanhana-işewürlik toplumynyň golaýynda ýerleşen täze seýilgähiň abadanlaşdyrylyşyna ünsi çekip, bu ulgamdaky öňdebaryjy tehnologiýalaryň, tebigy bezeg babatdaky iň gowy tejribäniň giňden ulanylmalydygyny belledi.

Hormatly Prezidentimiz Gurbanguly Berdimuhamedow şäher gurluşygynda alnyp barylýan işlerde ekologiýa meselesine aýratyn orun degişli bolmalydyr. Bu ýerde bina ediljek seýilgähde adamlaryň dynç almagy üçin has amatly şertler döredilmelidir. Şoňa görä-de, ähli meselelere, şol sanda dürli görnüşli agaç nahallarynyň ekilişine, otly meýdanlaryň hem-de gül aýmaçlarynyň döredilmegine oýlanyşykly çemeleşmek zerurdyr diýip, hormatly Prezidentimiz Gurbanguly Berdimuhamedow aýtdy we degişli ýolbaşçylara birnäçe anyk görkezmeleri berdi.

Hormatly Prezidentimiz Gurbanguly Berdimuhamedow öňde goýlan wezipeleri üstünlikli çözmek babatda degişli ýolbaşçylara anyk tabşyryklary berip, we iş saparyny dowam edip, Ahal welaýatyna bardy we şol ýerde Gökdepe etrabyňyň çäginde gurulýan welaýatyň täze edara ediş merkeziniň gurluşygundaky işleriň ýagdaýy bilen tanyşdy.

Ýolugra hormatly Prezidentimiz welaýatyň täze döwrebap edara ediş merkeziniň baş meýilnamasynyň çäklerinde bina ediljek Ahal welaýat çagalar merkeziniň ýerleşjek ýerlerini synlady. Bu ýerde saglygy goraýyş we derman senagaty ministri N.Amanpeşow toplumyň düzüminde bina ediljek desgalar, olaryň aýratynlyklary barada hasabat berdi.

Häzirki döwürde Ahal welaýatynyň täze döwrebap edaraediş merkeziniň gurluşygynda alnyp barylýan işleriň depginleri barha artýar. Munuň özi döwlet Baştutanymyzyň başyny başlan giň möçberli şähergurluşyk-binagärlik maksatnamasynyň üstünlikli durmuşa geçirilýändigini alamatlandyrýar. Bu ägirt uly taslamanyň durmuşa geçirilmegine 2019-njy ýylyň aprelinde döwlet Baştutanymyzyň gatnaşmagynda badalga berildi.

Ýurdumyzyň Gurluşyk we binagärlik ministrliginiň gurulýan desgalar direksiýasynyň ýolbaşçysy D.Orazow bu ýerde alnyp barylýan işler barada hasabat berdi hem-de milli Liderimizi täze şäheriň baş meýilnamasy, bu ýerde bina edilýän durmuş we beýleki maksatly desgalaryň taslamalary bilen tanyşdyrdy.

Şunuň bilen baglylykda, welaýat häkimliginiň, jemgyýetçilik guramalarynyň edara binalarynyň,

şeýle hem medeniýet toplumyna degişli desgalaryň, şeýle hem 3 müň orunlyk Ruhyýet köşgüniň şekil taslamalary taýýarlanylady. Şolarda ähli zerur şertler üpjün ediler.

Bu ýerde gurulýan kitaphana we welaýat arhiwiniň binalary häzirki zamanyň ösen tehnologiýalary, sanly ulgam bilen üpjün ediler. Welaýat drama teatrynyň, muzeýiň binalary täze merkeziň çäginde ýerleşdiriljek “Ahal” binasy hem-de Döwlet baýdagynyň sütüni bilen bir bitewi sazlaşygy emele getirer.

Ahal welaýatynyň täze edara ediş merkeziniň gurluşygy üçin bölünip berlen ýerler, şol sanda olaryň ekologiýa ýagdaýy, seýsmiki durnuklylygy hem-de beýleki degişli görkezijileri alymlar tarapyndan içgin öwrenildi. Bu ýerde dürli maksatly binalaryň gurluşygy batly depginlerde alnyp barylýar.

Döwlet Baştutanymyzyň garamagyna durmuş ulgamyna degişli desgalaryň—başlangyç hem-de orta hünär okuw mekdepleriniň, ýörite sungat we çagalar sungat mekdepleriniň, saglyk öýüniň, 720 orunlyk orta mekdebiň, 320 orunlyk çagalar bagynyň, köpugurly sport toplumynyň, 10 müň orunlyk stadionyň, suw toplumynyň, seýilgähleriň we dynç alyş zolaklarynyň taslamalary hödürlenildi.

Bu ýerde oba hojalyk, maliýe-ykdysadyýet, senagat-kommunikasiýa toplumlaryna degişli binalaryň, “Türkmenistan” we “Dayhanbank” döwlet täjirçilik banklarynyň welaýat şahamçalarynyň, Merkezi bankyň welaýat dolandyrmasynyň, myhmanhananyň şekil taslamalary görkezildi.

Baş meýilnama laýyklykda, bu ýerde Döwlet sirki, Halkara atçylyk ýokary okuw mekdebi, atçylyk ylmy-önümçilik merkezi, söwda we dynç alyş merkezi, welaýat saglygy goraýyş müdirliginiň edara binasy, 360 orunlyk köpugurly hassahana, 150 orunlyk onkologiýa merkezi, 150 orunlyk enäniň we çaganyň saglygyny goraýyş hem-de “Tiz kömek” merkezleri bina ediler.

Milli Liderimiziň garamagyna ähli amatlyklary özünde jemleýän 7 gatly 28 öýli, 56 öýli, 42 öýli, 9 gatly 54 öýli, 5 gatly, 30 öýli we 40 öýli ýaşaýyş jaýlarynyň taslamalary hödürlenildi. Şeýle hem bu ýerde welaýatyň çagalar sagaldyş-dikeldiş merkezi gurlar.

Şunuň bilen bir hatarda, taslamalaryň çäklerinde ýerüsti geçelgeleriň, ýşyklandyryjy ulgamyň, ýol-ulag düzümine degişli bezegleriň dürli görnüşleri görkezildi.

Hormatly Prezidentimiz Gurbanguly Berdimuhamedow hödürlenen taslamalar bilen içgin tanşyp, gurluşyk işleriniň ýokary hilini üpjün etmegiň hem-de olary bellenen möhletinde tamamlamagyň desgalaryň potratçylaryna we buýrujylaryna bildirilýän üýtgeşsiz talapdygyny nygtady. Döwlet Baştutanymyz bular barada aýtmak bilen, bu ugurda geçirilýän işleri hemişe berk gözegçilikde saklamagy tabşyrdy.

Desgalar gurlanda we timarlaýyş işleri geçirilende ýokary hilli serişdeler ulanylmalydyr. Şol serişdeler ýurdumyzyň howa şertlerini, ekologiýa we bezeg ýagdaýlaryny nazara almak bilen, olaryň berkligi we amatlylygy göz önünde tutulyp seçilip alynmalydyr.

Binalaryň we desgalaryň keşbinde, içki bezeginde milli binagärliğin ajaýyp döpleri bilen sazlaşykda binagärlik we bezeg ulgamyndaky gazanylan üstünlikler öz beýanyny tapmalydyr. Munuň özi ýurdumyzda gurulýan desgalara aýratyn öwüşgin çaýýar diýip, döwlet Baştutanymyz aýtdy.

Milli Liderimiz ekologiýa ýaly möhüm ähmiýetli meselä ünsi çekdi. Ahal welaýatynyň täze edara ediş merkezi Köpetdagynyň etegindäki ajaýyp ýerde gurulýar. Şu tebigy gözelligi saklap galmak üçin “ýaşyl” tehnologiýalary giňden ulanmak zerurdyr.

Hormatly Prezidentimiz Gurbanguly Berdimuhamedow bu baradaky gürrüňi dowam edip, ilatyň ähli amatlyklaryň hözirini görüp ýaşamagy, netijeli işlemegi we okamagy, göwnejaý dynç almagy, sport we döredijilik bilen meşgullanmagy üçin ähli mümkinçilikleriň üpjün edilmegi bilen baglylykda, sanly tehnologiýalaryň we intellektual ulgamlaryň esasynda kadaly şäher giňişliginiň döredilmeginiň esasy ýörelge boljakdygyny nygtady. Şeýlelikde, munuň özi raýatlarymyzyň ýaşamagy üçin has oňaýly smart siti - “akyly” şäher bolar.

Milli Liderimiz häzirki wagtda Ahal welaýatynyň täze döwrebap edara ediş merkeziniň gurluşygynda hünärmenlerimiziň 15 müňden gowragynyň zähmet çekýändigini aýdyp, olaryň bu ýerde toplan tejribesiniň Aşgabat-sitiniň gurluşygynda hem ulanylyp bilinjekdigini belledi.

Soňra hormatly Prezidentimiz Gurbanguly Berdimuhamedow iş maslahatyny geçirip, Ministrler Kabinetiniň Başlygynyň orunbasarlary, Ahal welaýatynyň häkimi welaýatyň täze, döwrebap edara ediş merkeziniň gurluşygynda ýerine ýetirilýän işler, ýurdumyzda ýaýbaňlandyrylan giň möçberli binagärlik maksatnamasynyň ýerine ýetirilişi, özümdede öndürilýän gurluşyk serişdeleri, olaryň önümçilik kuwwatlyklaryny artdyrmak we bu işlerde ýokary ekologiýa talaplaryny berjaý etmek ugrunda durmuşa geçirilýän maksatnamalaýyn işler barada hasabat berdiler.

Häzirki döwürde ýaşlara berilýän bilimiň hilini we derejesini ýokarlandyrmak, sanly ulgamy işjeň ornaşdyrmak, welaýatlarda orta hünär okuw mekdepleriniň gerimini giňeltmek, Ahal welaýatynyň çäklerinde saglygy goraýyş ulgamyna degişli düzümleri ösdürmek, gurulýan sport toplumlary barada hem aýdyldy.

Döwlet Baştutanymyz Türkmenistanyň halkara ähmiýetli sport ýaryşlarynyň geçirilýän ýurduna öwrülendigini nazara almak bilen, täze toplumlarda sportuň dürli görnüşleri, şol sanda welosiped sporty bilen meşgullanmak we dürli ýaryşlary geçirmek üçin zerur şertleriň döredilmegine möhüm üns bermegi tabşyrdy.

Öz nobatynda, oba hojalyk we daşky gurşawy goramak ministri A.Altýýew Ahal welaýatynyň edara ediş merkezinde seýilgähler döredilende bu ýerleriniň toprak-howa şertlerini nazara alyp, degişli bag nahallarynyň seçilip alynmagyna görülyän taýýarlyk işleri barada hasabat berdi.

“Türkmen atlary” döwlet birleşiginiň baş direktory A.Berdiýew Ahal welaýatynyň täze edara ediş merkeziniň çäklerinde bina edilýän Halkara

ahalteke atçylyk ýokary okuw mekdebiniň we ylmy-önümçilik merkeziniň enjamlaşdyrylmagyna görülyän taýýarlyk işleri barada hasabat berdi.

Döwlet Baştutanymyz gurluşygy meýilleşdirilen bu toplumlaryň ýurdumyzda atşynaslygy we milli atçylyk sportuny ösdürmekde, bu ugurda halkara hyzmatdaşlygyny işjeňleşdirmekde möhüm ähmiýetiniň boljakdygyny belledi. Şunuň bilen baglylykda, bu toplumyň desgalarynyň häzirki zamanyň talaplaryna laýyk derejede enjamlaşdyrylmagyna, olarda sanly ulgamyň ornaşdyrylmagyna möhüm ähmiýet berilmelidir diýip, hormatly Prezidentimiz Gurbanguly Berdimuhamedow aýtdy.

“Türkmenaragatnaşyk” agentliginiň başlygy H.Hudaýgulyýew welaýatyň täze edara ediş merkezinde bina edilýän desgalarda aragatnaşyk hyzmatlaryny ýola goýmak hem-de häzirki zamanyň ösen tehnologiýalaryny ornaşdyrmak boýunça alnyp barylýan işler barada hasaba berdi.

Milli Liderimiz Gurbanguly Berdimuhamedow häzirki döwürde “akyly şäher”, “akyly öý” ýaly düşüňjeleriň barha işjeň häsiýete eýe bolýandygyny nazara alyp, “akyly şäher” konsepsiyasyny ösdürmek, şeýle hem köçelerdäki yşyklandyryş ulgamynda gözegçiligi ýola goýýan enjamlaryň işini ýola goýmak babatda anyk tabşyryklary berdi.

Şunuň bilen baglylykda, milli Liderimiz elektromobilleriň hereketi, awtoulaglary goýmak üçin niýetlenen “akyly awtoduralgalaryň” gurluşygy bilen baglanyşykly meselelere ylmy esasynda çemeleşmek barada görkezme berdi.

Hormatly Prezidentimiz köpçülikleýin habar beriş serişdeleriniň ýolbaşçylaryna, milli ykdysadyýetimiziň pudaklaryna ornaşdyrylýan häzirki zaman tehnologiýalaryny, ylmyň gazananlaryny, sanly ulgamy we ýurdumyzyň bu ugurda ýeten derejesini giňden wagyz etmek boýunça zerur işleri geçirmegi tabşyrdy.

Soňra Mejlisiň Başlygy G.Mämmedowa häzirki döwürde milli parlamentde alnyp barylýan işleriň ýagdaýy, täze döredilýän döwrebap obalaryň we şäherleriň düzümi birliklerini kesgitlemek, ony kanunçylyk taýdan tassyklamak boýunça durmuşa geçirilýän çäreler barada habar berdi.

Döwlet Baştutanymyz ýurdumyzyň durmuş-ykdysady taýdan ösüşinde kanunçylyk ulgamynyň uly ähmiýetiniň bardygyny belledi we bu işleri döwrüň talabyna laýyk derejede guramagyň wajypdygyna üns çekdi.

Ministrler Kabinetiniň Başlygynyň orunbasary, Ýokary gözegçilik edarasynyň Başlygy S.Berdimuhamedow ýurdumyzyň dürli künjeklerinde alnyp barylýan işlere, hususan-da, ýerine ýetirilýän gurluşyklara hemmetaraplaýyn gözegçilik etmek boýunça işlenip taýýarlanylýan maksatnama barada hasabat berdi.

Milli Liderimiz bu ulgamynda ýerine ýetirilýän işleriň döwrüň talabyna we hereket edýän kanunçylyga laýyklykda alnyp barylýandygyny belläp, degişli gözegçilik işlerini işjeňleşdirmek babatda wise-premyere, Ýokary



gözegçilik edarasynyň başlygyna birnäçe anyk görkezmeleri berdi.

Döwlet Baştutanymyz iş maslahatyny jemläp, Ahal welaýatynyň täze edara ediş merkeziniň şäher medeniýeti babatda hem-de ekologiýa nukdaýnazaryndan hem nusgalyk bolmalydygyny belledi.

Hormatly Prezidentimiz bu ýerde, umuman, ähli ýerlerde “akyly şäher” konsepsiýasyna möhüm üns berilmelidigini, şäheriň çäklerinde ekologiýa taýdan arassa ulaglaryň hereketiniň ýola goýulmagy, gün we ýel batareýalarynyň işi, ýşyklandyryş ulgamyny döwrebaplaşdyrmak bilen baglanyşykly meseleleriň üns merkezinde saklanmalydygyny belledi.

Milli Liderimiz bu baradaky gürrüňi dowam edip, halkymyza edilýän lukmançylyk hyzmatlarynyň görnüşlerini we derejesini artdyrmak bilen baglanyşykly wezipelere möhüm ähmiýet berilmelidigini belledi. Şunda, “Tiz kömek” hyzmatlary häzirki zamanyň talaplaryna laýyk gelmelidir, bu hyzmatlara gelip gowuşýan sargytlar we olaryň ýerine ýetirilişi bilen baglanyşykly wezipeler sanly ulgam arkaly dolandyrylmalydyr.

Hormatly Prezidentimiz Gurbanguly Berdimuhamedow bu babatda dünýä tejribesinde giňden ulanylýan 112 ýa-da 911 belgini synag edip görmek barada aýtdy. Hususan-da, 112 belgä jaň edilende, degişli gulluk kömege mätäç adamyň ýerleşýän ýerini kesgitläp biler, lukmançylyk edarasy bolsa ony hassahana ýerleşdirende, näsagyň lukmançylyk kitapçasyny alyp bilýär. Munuň özi lukmançylyk hyzmatynyň şu görnüşiniň netijeli häsiýete eýe bolmagynda, gelip gowuşýan sargytlaryň ähmiýetini we onuň derejesini kesgitlemekde has-da möhümdir.

Milli Liderimiz şäherlerde we ilatly ýerlerde arassaçylygyň berjaý edilmeginiň wajypdygyny belläp, “akyly şäher” konsepsiýasyny durmuşa geçirmegiň çäklerinde, zir-zibiller üçin “akyly” gaplary ornaşdyrmak baradaky pikiri aýtdy. Sebäbi özüniň gurluşy boýunça zir-zibil gaplar dolan wagtynda hapa ýygnaýjy gulluklara habar gönderýärler. Şunuň bilen baglylykda, hormatly Prezidentimiz Gurbanguly Berdimuhamedow bu işiň häzirki zaman sanly ulgam arkaly dolandyrylmagyna ähmiýet berilmelidigini aýtdy.

Häzirki wagtda zir-zibil galyndylarynyň dünýäde uly mesele bolup durýandygyny nazara almak bilen, bu babatda dünýäniň ösen tejribesinden ugur alyp, galyndylary gaýtadan işleýän kärhanalary döretmek meselelerine aýratyn ähmiýet berilmelidir. Munuň özi ekologiýa meselesiniň oňyn çözülmegine hem-de şäher abadançylygynyň baş şertini emele getirer diýip, hormatly Prezidentimiz belledi we bu babatda degişli ýolbaşçylara birnäçe anyk görkezmeleri berdi.

Milli Liderimiz ýokarda aýdylanlary jemläp, bularyň ählisiniň köpderejeli şäher ulgamyny döretmäge, şäher gulluklarynyň ählisine sanly tehnologiýalary işjeň ornaşdyrmaga ýardam etjekdigini aýtdy we bu işleri güýçlendirmegiň zerurdygyny nygtady.

Türkmenistan oňyn özgertmeler ýoly bilen ynamly öňe gidip, “akyly” şäherler konsepsiýasyny hem durmuşa geçirmegi göz önünde tutýar diýip, hormatly Prezidentimiz Gurbanguly Berdimuhamedow aýtdy we şunuň bilen baglylykda, Ahal welaýatynyň edara ediş merkeziniň täze şäher medeniýeti babatda hem, ekologiýa nukdaýnazaryndan hem nusgalyk bolmalydygyny belledi.

Hormatly Prezidentimiz iş saparyny tamamlap, hemmelere öňde goýlan jogapkärli wezipeleri çözmekde üstünlikleri arzuw etdi we bu ýerden ugrady.

## **Döwlet Baştutanymyz harby we hukuk goraýjy edaralaryň kömekçi hojalyklarynyň ýagdaýy bilen tanyşdy**

18-nji martda hormatly Prezidentimiz Gurbanguly Berdimuhamedow ýurdumyzyň harby we hukuk goraýjy edaralaryna degişli kömekçi hojalyklarda alnyp barylýan işler we köpçülikleýin bag ekmek dabarasynyň ýazky möwsümine görülýän taýýarlygyň barşy bilen tanyşdy.

Köpetdagyň etegindäki ajaýyp künjege gelen hormatly Prezidentimiz Gurbanguly Berdimuhamedowa Ministrler Kabinetiniň Başlygynyň orunbasary, Döwlet howpsuzlyk geňeşiniň sekretary Ç.Amanow hasabat berdi.

Döwlet Baştutanymyz harby we hukuk goraýjy edaralaryň maddy-enjamlaýyn binýadyny pugtalandyrmak, olaryň kömekçi hojalyklarynyň işini kämilleşdirmek hem-de bu düzümleriň ýurdumyzda azyk howpsuzlygynyň berkidilmegine goşýan goşandyny mundan beýläk-de artdyrmak bilen baglanyşykly meseleler barada pikir alyşdy.

Wise-premyer Ç.Amanow döwlet Baştutanymyzyň tabşyrygyna laýyklykda, ýurdumyzyň harby we hukuk goraýjy edaralaryň kömekçi hojalyklary üçin bölünip berlen ýerleriň çyzyglary, olaryň tebigy aýratynlyklary barada giňişleýin maglumatlar berýän taslamalary görkezdi we bu ugurda alnyp barylýan işler barada hasabat berdi.

Bellenilişi ýaly, oba hojalykçy alymlar we ylmy işgärler bilen bilelikde bu künjegiň toprak-howa hem-de tebigy aýratynlyklary ylmy esasa öwrenildi. Şoňa laýyklykda, bu ýerde ekiljek ekinleriň, bag nahallarynyň görnüşleri kesgitlenildi.

Bu ýerleriň topragy hemişe ýokary hasyllylygy bilen tapawutlanypdyr, aýratyn-da, bu künjekde üzümiň dürli görnüşlerinden bol hasyl alnypdyr.

Häzirki wagtda alymlar bilen geçirilen ylmy-barlaglaryň we degişli seçgiçilik işleriniň netijesinde, üzümiň bol hasylly we ýokumly “Rowaç”, “Galkynys” we “Şaserpay” görnüşleri ýetişdirildi.

Bu ýerde hormatly Prezidentimiz Gurbanguly Berdimuhamedowyň garamagyna almanyň, armydyň, aýwanyň, hurmanyň, garalynyň, erigiň, hozuň, pissäniň, zeýtunyň we beýleki miweli agaçlaryň, üzümleriň dürli görnüşleriniň nusgalary görkezildi. Mundan başga-da, damjalaýyn suwaryş ulgamynyň görnüşleri, suw ýygnamak üçin niýetlenen howdanyň çyzyglary bilen tanyşdyryldy.



Taslamalar bilen bir hatarda, taýýar önümleriň birnäçe görnüşleri, şol sanda ir-iýmişler görkezildi. Şeýle hem miweli baglara ideg etmek üçin niýetlenen dürli enjamlaryň görnüşleri, olary ulanmagyň aýratynlyklary barada giňişleýin maglumat berildi.

Hormatly Prezidentimiz Gurbanguly Berdimuhamedow ekologiýa abadançylygy, türkmenistanlylaryň ýaşaýyş-durmuşy üçin has oňaýly şertleriň döredilmegi nukdaýnazaryndan, ýurdumyzda amala aşyrylýan umumymilli bagybossanlyga öwürmek maksatnamasynyň ägirt uly ähmiýetini nygtady.

Şunuň bilen baglylykda, ilatly ýerleriň golaýynda täze tokaý-seýilgäh zolaklarynyň döredilmegi, aýratyn-da, ýurdumyzyň harby we hukuk goraýjy edaralarynyň kömekçi hojalyklarynyň işiniň kämilleşdirilmegi bilen baglanyşykly meseleleriň yzygiderli üns merkezinde saklanmalydygyny aýtdy we bu ugurda alnyp barylýan işleri mundan beýläkde döwrebap derejede ösdürmek boýunça anyk görkezmeleri berdi.

Soňra goranmak ministri B.Gündogdyýew ministrlige degişli kömekçi hojalyklarda ekerançylyk bilen bir hatarda, maldarçylyk ugurlarynyň ösdürilýändigini, aýratyn-da, düýedarçylyk hojalygynda degişli işleriň alnyp barylýandygyny, şeýle hem balaryçylyk barada hasabat berdi. Aýratyn ugur bolan atçylyk toparynyň, itşynaslyk merkezleriniň işini kämilleşdirmek boýunça zerur tagallalar edilýär.

Häzir düýeleriň baş sanyny artdyrmak, olara degişli derejede ideg etmek we düýe malynyň ynsan saglygy üçin ýokumly hasaplanylýan önümlerini gaýtdan işlemek meselelerine möhüm ähmiýet berilýär. Şeýle hem düýe ýüňüni dokma önümçiligi üçin taýýarlamak işleri maksadalaýyk alnyp barylýar. Mundan başga-da, möhüm azyk önümi we adam üçin örän ýokumly hasaplanylýan düýe çaly şypahanalara hem iberilýär.

Hormatly Prezidentimiz Gurbanguly Berdimuhamedow kömekçi hojalyklaryň önümçiligini artdyrmak, mallaryň baş sanyny köpeltmek, şeýlelikde, dürli görnüşli oba hojalyk önümleriniň bolçulygyny üpjün etmek meselelerine möhüm ähmiýet bermelidigini belläp, bu işleriň ýaş harby gullukçylaryň zähmet terbiýesi üçin möhüm ähmiýete eýedigini nygtady.

Harby we hukuk goraýjy edaralaryň ýolbaşçylary kömekçi hojalygynda öndürilýän önümleri köpeltmek, ýylyň ähli paslynda azyk, gök we bakja önümleriniň önümçiligini ýola goýmak ugrunda alnyp barylýan işler barada hasabat berdiler.

Kömekçi hojalygynyň düzüminde gök we bakja ekinlerini ösdürip ýetişdirmek, miwe önümlerini gaýtdan işlemek bilen bir hatarda, maldarçylygy we guşçulygy ösdürmek, olaryň baş sanyny köpeltmek ugrunda degişli çäreler görülýär. Döwlet Baştutanymyzyň tabşyrygyna laýyklykda, Içeri işler ministrliginiň düzüminde Atçylyk toplumynyň gurluşygy batly depginde alnyp barylýar.

Hormatly Prezidentimiz Ministrler Kabinetiniň Başlygynyň orunbasary, Ýokary gözegçilik edarasynyň başlygy S.Berdimuhamedowa we içeri işler ministri M.Çakyýewe ýüzlenip, häzir

ýurdumyzyň oba hojalyk hünärmenlerinden, maldarçylyk boýunça alymlaryndan ybarat toparyň meýdan atlarynyň gelip çykyşyny öwrenýändigini we bu ugurda degişli maglumatlaryň toplanýandygyny belledi. Meýdan atlarynyň aýratynlyklaryny ylmy taýdan öwrenmek boýunça degişli işleri geçirmegi tabşyrdy.

Milli Liderimiz wise-premyer, Ýokary gözegçilik edarasynyň başlygy S.Berdimuhamedowa ýüzlenip, azyklyk ýagy öndürmekde möhüm orny eýeleýän günebakar, zeýtun, künji ýaly däneli ösümlikleriň köpçülikleýin ösdürip ýetişdirmek we gaýtdan işlemek bilen bagly meseleleri öwrenmegi tabşyrdy.

Soňra hormatly Prezidentimiz Gurbanguly Berdimuhamedow bu ýerde oturdylan miweli ýaş nahallary synlady we suwaryş ulgamyna degişli enjamlar, olaryň häsiýetli aýratynlyklary hem-de bu enjamlaryň suw serişdelerini tygşytlamakdaky ähmiýeti bilen tanyşdy.

Hormatly Prezidentimiz Gurbanguly Berdimuhamedow miweçiligiň, üzümdarçylygyň ösdürilmeginiň, gök ekerançylyga möhüm ähmiýet bermeginiň önüm bolçulygy bilen bir hatarda, ekologiýa taýdan sagdyn gurşawyň emele gelmeginde ähmiýetlidigini belledi.

Hormatly Prezidentimiz Gurbanguly Berdimuhamedow ajaýyp jülğaniniň täsin tebigatynyň gözelligini aýratyn belledi we dag derelerinden akýan çeşme suwlaryny rejeli ulanmaga hem-de bu künjegi bagybossanlyga öwürmäge degişli meseleleri hemişe üns merkezinde saklamagy tabşyrdy. Milli Liderimiz bu babatda anyk tabşyryklary berip, bu ýerden ugrady.

## Türkmenistanyň Ministrler Kabinetiniň mejlisi

19-njy martda hormatly Prezidentimiz Gurbanguly Berdimuhamedow Ministrler Kabinetiniň sanly ulgam arkaly nobatdaky mejlisini geçirdi. Onda döwlet durmuşynyň möhüm meseleleri ara alnyp maslahatlaşyldy.

Milli Liderimiz sanly ulgam arkaly geçirilýän mejlisiň gün tertibine geçip, ilki bilen Ministrler Kabinetiniň Başlygynyň orunbasary E. Orazgeldiýewe söz berdi. Wise-premyer ýurdumyzyň welaýatlarynda gowaça hasylynyň düýbünü tutmak hem-de ekiş möwsüminiň bellenen agrotehniki möhletlerde geçirilmegini üpjün etmek maksady bilen, gowaça ekişine başlamaga görülyän taýýarlyk barada hasabat berdi.

Şu günler welaýatlarda pagtaçy-kärendeçileriň ekişe girişmek, şol sanda gowaça tohumyny taýýarlamak boýunça zerur işleri geçirýändigini belledildi. Ekiş geçiriljek meýdanlarda meýilleşdirilen işler alnyp barylýar.

Hormatly Prezidentimiz ýurdumyzyň Ahal, Balkan, Lebap we Mary welaýatlarynda 24-nji martda, Daşoguz welaýatynda bolsa, 31-nji martda gowaça ekişine başlamaga tabşyryp we hormatly ýaşullarymyzdan gowaça ekişine «Bissimilla» bilen başlap bermeklerini haýyş etdi.

Soňra Ministrler Kabinetiniň Başlygynyň orunbasary, daşary işler ministri R. Meredow Bitarap Türkmenistanyň ynsanperwer ugry boýunça halkara hyzmatdaşlygyny mundan beýläk-de ösdürmek boýunça Daşary işler ministrligi tarapyndan geçirilýän işler barada hasabat berdi.

Bu köptaraply hyzmatdaşlygy giňeltmek maksady bilen, birnäçe teklipler, şol sanda hukuk ulgamynda gatnaşyklara degişli teklipler taýýarlanylady.

Şunuň bilen baglylykda, bu wezipeleri netijeli çözmek babatda Türkmenistanda adam hukuklary boýunça hereketleriň 2016-2020-nji ýyllar üçin Milli meýilnamasynyň netijeli amala aşyrylandygy bellenildi. Häzirki wagtda bu işi ulgamlaryň esasyda dowam etmek üçin Türkmenistanyň degişli edaralary we guramalary BMG-niň ýöriteleşdirilen edaralary bilen bilelikde bu resminamanyň 2021-2025-nji ýyllar döwri üçin taslamasyny taýýarladylar.

Täze Meýilnama geljekki baş ýylda ýurdumyzyň goşulan halkara resminamalaryndan gelip çykýan borçnamalaryny ýerine ýetirmäge gönükdirilen çäreleri özünde jemleýän milli gural bolup çykyş eder.

Türkmenistan Halkara Gyzyň Haç Komiteti bilen hem netijeli hyzmatdaşlygy ösdürýär. Türkmenistanda halkara ynsanperwer hukugynyň ornaşdyrylmagy babatyndaky 2018-2020-nji ýyllar üçin çäreleriň meýilnamasy bu Gurama we beýleki ýöriteleşdirilen halkara guramalary bilen hyzmatdaşlygyň netijeli usullarynyň biri hökmünde çykyş etdi. Bu Meýilnamanyň 2021-2023-nji ýyllar üçin taslamasy işlenip taýýarlanylady. Bu resminama halkara ynsanperwer hukugy babatda ilatyň habarlylygyny ýokarlandyrmak, döwlet gullukçylarynyň, milli hünärmenleriň bilimlerini kämilleşdirmäge gönükdirilen çäreleriň toplumynyň öz içine alýar.

Abraýly halkara guramalary bilen hyzmatdaşlyk babatda BMG-niň UNESCO ýaly iri ýöriteleşdirilen edaralary bilen netijeli gatnaşyklary ösdürmäge uly ähmiýet berilýär. Bu hyzmatdaşlygy giňeltmek maksady bilen, döwlet Baştutanymyzyň Kararyna laýyklykda, UNESCO-nyň işleri boýunça Türkmenistanyň milli toparynyň rejelenen Düzgünnamasy we düzümi tassyklanylady.

Häzirki wagtda Türkmenistanyň Hökümeti bilen bu Guramanyň arasynda 2021-2023-nji ýyllar üçin hyzmatdaşlyk barada Ähtnamanyň taslamasy taýýarlanylady. Resminama laýyklykda, bilim, ylym, medeniýet, suw serişdelerini dolandyrmak, statistika, sport, milli medeni ýadygärlikleri goramak ýaly ugurlar boýunça hyzmatdaşlygy geljekki üç ýylyň dowamynda aýratyn meýilnama boýunça alyp barmak göz önünde tutulýar.

Şunuň bilen birlikde, Türkmenistan Ýewropada howpsuzlyk we hyzmatdaşlyk guramasy (ÝHHG) bilen ynsanperwer ulgamynda netijeli hyzmatdaşlyk edýär. Hususan-da, ÝHHG-niň Aşgabatdaky Merkezi bilen bilelikde şu ýylyň dowamynda ylym-bilim we hukuk ulgamlarynda hem-de köpçülikleýin habar beriş serişdeleriniň ugry boýunça 18 taslamany amala aşyrmak meýilleşdirilýär.

ÝHHG-niň Milli azlyklaryň işleri boýunça Ýokary Komissarynyň edarasy bilen hem ysnyşykly gatnaşyklary ýola goýuldy. Häzirki wagtda bu edara bilen ýerine ýetirilýän işleri ulgamlaryň esasyda alyp barmak maksady bilen, ýurdumyzyň Bilim ministrliginiň we Ýewropada howpsuzlyk we hyzmatdaşlyk guramasynyň Milli azlyklaryň işleri boýunça Ýokary Komissarynyň edarasynyň arasynda Türkmenistanda dil we medeniýet köpdürlüligi boýunça hyzmatdaşlyk hakyndaky Ähtnamanyň taslamasy taýýarlanylady.

Milli Liderimiziň başlangyjy bilen döredilen Türkmenistanyň adam hukuklary babatda halkara borçnamalarynyň we halkara ynsanperwer hukugynyň ýerine ýetirilmegini üpjün etmek boýunça Pudagara toparynyň işi yzygiderli kämilleşdirilýär. Şunuň bilen baglylykda, 24-nji martda Daşary işler ministrliginiň Halkara gatnaşyklary institutynyň binasynda pudagara toparyň nobatdaky mejlisini geçirmek teklipe edilýär. Onuň gün tertibine şu ýylda abraýly halkara guramalary bilen ynsanperwer ulgamyndaky hyzmatdaşlygy ösdürmäge hem-de bilelikde taýýarlanylýan iş meýilnamalaryny durmuşa geçirmäge degişli meseleler giriziler. Şeýle hem şu mejlise sanly wideoaragatnaşyk arkaly Merkezi Aziýa sebitinde we Türkmenistanda işleýän halkara guramalaryň wekilleriniň gatnaşmagy teklipe edilýär.

Hormatly Prezidentimiz Gurbanguly Berdimuhamedow hasabatly diňläp, gyzyklanma bildirýän daşary ýurtly hyzmatdaşlaryň ählisi bilen ikitaraplaýyn we köptaraplaýyn görnüşde ynsanperwer ulgamynda netijeli gatnaşyklaryň pugtalandyrylmagynyň we giňeldilmeginiň Bitarap Türkmenistanyň daşary syýasy strategiýasynyň ileri tutulýan ugurlarynyň biridigini nygtady.

Bu ugurda ýurdumyz iri halkara guramalary, şol sanda BMG we onuň ýöriteleşdirilen edaralary, ÝHHG hem-de beýleki abraýly düzümler bilen netijeli hyzmatdaşlyk edýär. Türkmenistan ynsanperwer hyzmatdaşlyk meselelerinde işjeň orny eýeleýär hem-de sebit we ählumumy derejede parahatçylygy we abadançylygy üpjün etmäge, häzirki döwrüň wajyp wezipelerini çözmäge, Durnukly ösüş maksatlaryna ýetmäge gönükdirilen anyk başlangyçlary öňe sürýär.

Hormatly Prezidentimiz Gurbanguly Berdimuhamedow bular barada aýtmak bilen, hödürlenýän teklipleri makullady hem-de wise-premyere, daşary işler ministrine olary durmuşa geçirmek boýunça degişli tabşyryklary berdi.

Ministrler Kabinetiniň Başlygynyň orunbasary Ş. Durdylyýew «Türkmenhimiýa» döwlet konserniniň işini kämilleşdirmek hem-de Energetika ministrliginde we onuň edara-kärhanalarynda sanly ulgamy ornaşdyrmak boýunça alnyp barylýan işler barada hasabat berdi.

Ýurdumyzyň himiýa pudagyny mundan beýläk-de ösdürmek maksady bilen, «Türkmenhimiýa» döwlet konserniniň düzüminde täze önümçilik kärhanalary ulanylmaga berildi. Täzeçil tehnologiýalar bilen üpjün edilen döwrebap önümçilikler daşary ýurtlardan getirilýän harytlaryň ornuny tutýan



önümleri öndürmäge hem-de eksport mümkinçilikleri artdyrmaga gönükdirilendir.

Şunuň bilen baglylykda, hormatly Prezidentimiziň garamagyna “Türkmenhimiýa” döwlet konserniniň işini kämilleşdirmek hakyndaky” Kararyň taslamasy hödürlenildi.

Pudagyň kärhanalarynyň dolandyrylyşyny kämilleşdirmek, işçi güýjüni, maddy we maliýe serişdelerini rejeli ulanmak maksady bilen, «Türkmenhimiýa» döwlet konserniniň merkezi iş diwanynyň düzümleri gurluşyna üýtgetmeleri girizmek teklipleri edilýär.

Döwlet Baştutanymyz degişli Karara gol çekip, ony resminama dolanyşygy arkaly wise-premyýere iberdi hem-de bu resminamanyň düzgünleriniň ýerine ýetirilişine berk gözegçiligi üpjün etmegi tabşyrdy.

Şeýle hem wise-premyýer Energetika ministrliginiň hem-de onuň edara-kärhanalarynyň işine sanly ulgamy ornaşdyrmak boýunça alnyp barylýan işler barada hasabat berdi. Energetika ministrliginiň merkezi diwanında Maglumat howpsuzlygy we sanly tehnologiýa bölümi döredildi.

Häzir “Döwletenergogözegçilik” kärhanasynyň binýadynda hasabat merkezi döredilip, şol ýere Aşgabat şäheriniň hem-de welaýatlaryň ähli sarp edijileri barada maglumatlar gelip gowuşýar. Töleg terminallary oturdyldy, hasabat merkeziniň internet portaly döredildi, öýjükli telefon arkaly töleg geçirmek hyzmatlaryny ýola goýmak boýunça işler tamamlanjy tapgyrda alnyp barylýar. Bu çäreler nagt däl hasaplaşyklary geçirmäge, elektrik energiýa tölegleriniň geçirilişine we tygşytlý ulanylyşyna gözegçilik etmek boýunça işleri ýenilleşdirmäge gönükdirilendir.

Döwlet Baştutanymyz hasabaty diňläp, milli ykdysadyýetimiziň esasy pudaklaryny sanly ulgama geçirmegi çaltlandyrmagyň zerurdygyna ünsi çekip, wise-premyýere gözegçilik edýän düzümlerinde sanlylaşdyrmak işini diwersifikasiýa ýoly bilen alyp barmak hem-de Türkmenistanda 2019–2025-nji ýyllarda sanly ykdysadyýeti ösdürmegiň Konsepsiýasyna laýyklykda, maglumatlaryň elektron binýadynyň awtomatlaşdyrylan ulgamyny döretmek boýunça işleri güýçlendirmek barada görkezmeleri berdi.

Ministrler Kabinetiniň Başlygynyň orunbasary G. Müşşikow Türkmenistanda 2019–2025-nji ýyllarda sanly ykdysadyýeti ösdürmegiň Konsepsiýasynda kesgitlenen wezipeleri üstünlikli çözmek maksady bilen görülyän anyk çäreler hem-de ýurdumyzyň ähli pudaklarynda, welaýatlaryň hem-de Aşgabat şäheriniň häkimliklerinde sanly ykdysadyýeti ornaşdyrmak we elektron maglumat binýatlar ulgamyny döretmek babatda geçirilýän işler barada hasabat berdi.

Geçirilýän seljerme işlerine laýyklykda, welaýatlaryň we Aşgabat şäheriniň häkimlikleriniň gurluşynda “Maglumat howpsuzlygy we sanly tehnologiýalar” bölümini döretmek, olaryň düzümine degişli üýtgetmeleri girizmek hakynda teklipleri taýýarlanylady.

Şunuň bilen baglylykda, hormatly Prezidentimiziň garamagyna «Welaýatlaryň we Aşgabat şäheriniň häkimlikleriniň işini kämilleşdirmek hakyndaky» Kararyň taslamasy hödürlenildi.

Hormatly Prezidentimiz degişli Karara gol çekip, ony elektron resminama dolanyşygy arkaly wise-premyýere iberdi hem-de resminamada kesgitlenen wezipeleriň ýerine ýetirilişini gözegçilikde saklamagy tabşyrdy.

Soňra wise-premyýer hasabatyny dowam edip, sanly ulgama geçmegiň, döwlet hyzmatlarynyň hilini ýokarlandyrmak, edara-kärhanalary dolandyrmak işini kämilleşdirmek boýunça görülyän toplumlaýyn çäreleriň çäklerinde gözegçilik edýän düzümleriniň alyp barýan işleri barada hasabat berdi.

Şunuň bilen baglylykda, ýuridik şahslary döwlet tarapyndan bellige almagyň hem-de olaryň hasabyny ýöretmegiň Tertibiniň gaýtadan işlenip taýýarlanylandygy barada habar berildi. Ýurdumyzda kiçi we orta telekeçiligiň işjeňligi üçin amatly şertleri döretmek, raýatlaryň işewürlük başlangyçlaryny giňden goldamak maksady bilen, resminamanyň taslamasyna degişli üýtgetmeler we goşmaçalar girizildi.

Milli Liderimiz hereket edýän resminamalary yzygiderli seljermegiň hem-de olary tapgyr-tapgyr täzelemegiň möhümdigini aýdyp, wise-premyýere “Kärhanalar hakynda” Türkmenistanyň Kanunynyň düzgünlerini nazara almak bilen, bu ugurda alnyp barylýan işleri dowam etmegi tabşyrdy.

Ministrler Kabinetiniň Başlygynyň orunbasary Ç. Gylyjow ýurdumyzyň hususy eksport edijilerini mundan beýläk-de goldamak, daşary ýurtlardan getirilýän harytlaryň ornuny tutýan we eksport önümleriniň öndürilýän mukdaryny artdyrmak boýunça alnyp barylýan toplumlaýyn işler barada hasabat berdi.

Eksport amallaryny höweslendirmek boýunça milli Liderimiziň öňde goýan wezipelerini ýerine ýetirmek maksady bilen, birnäçe amallary ýenilleşdirmek barada, hususan-da, harytlary eksport etmek bilen meşgullanýan hususy telekeçiler we şahsy taraplar üçin ýenillikleri döretmek boýunça teklipleri aýdyldy.

Bu ugurda dünýä tejribesinden ugur alnyp, birža söwdasyny ösdürmek hem-de oňa ýurdumyzyň telekeçileriniň gatnaşmagyny giňeltmek boýunça çäreler görülyär.

Hormatly Prezidentimiz Gurbanguly Berdimuhamedow hasabaty diňläp, Türkmenistanda telekeçilik ulgamynyň hemmetaraplaýyn ösdürilmeginiň, häzirki zamanyň bazar gurallaryny giňden ornaşdyrmagyň hasabyna hususy ulgamyň paýyny artdyrmagyň döwletimiziň durmuş-ykdysady syýasatynyň ileri tutulýan ugurlarynyň biridigini nygtady.

Döwlet Baştutanymyz bu ugurda alnyp barylýan işleri dowam etmelidigini hem-de daşary ýurtly hyzmatdaşlar bilen özara bähbitli işewür gatnaşyklaryň işjeňleşdirilmelidigini aýdyp, wise-premyýere anyk görkezmeleri berdi.

Ministrler Kabinetiniň Başlygynyň orunbasary B. Öwezow Türkmenistanyň ýer üstüne gözegçilik edýän milli ulgamyny döretmek işlerini utgaşdyrmak boýunça Hökümet toparyny döretmek hem-de «Derýaýollary» açyk görnüşli paýdarlar jemgyýetini döretmek boýunça alnyp barylýan işler barada hasabat berdi.

Hormatly Prezidentimiz hasabaty diňläp, ykdysadyýetiň ösmegi bilen halk hojalygynyň pudaklarynyň düzümleriniň arasyndaky maglumatlaryň dürli görnüşlerini bermegiň möçberleriniň hem artýandygyny, umumy telekommunikasiýa düzüminiň geçirijilik ukybyny giňeltmegiň, biri-birinden uzakda ýerleşýän ilatly ýerleriň arasynda maglumatlaryň dessin we ýokary hilli berilmegini üpjün etmek zerurdygynyň ýokarlanýandygyny nygtady.

Milli ykdysadyýetimizi mundan beýläk-de sazlaşykly ösdürmek maksady bilen, hemra aragatnaşyk ulgamyny doly kuwwatynda ulanmak zerurdyr. Döwlet Baştutanymyz ikinji “Türkmen Älem 520E” milli hemrasyny uçurmaga taýýarlyk görmäge uly üns bermegiň zerurdygyny nygtady.

Hormatly Prezidentimiz hasabaty diňläp, “Türkmendeňizderýaýollary” agentliginiň işine ünsi çekip, hojalygy ýöretmegiň netijeli usullaryny işjeň ornaşdyrmagyň, kärhanalary dolandyrmak boýunça eýeçiligiň dürli düzümlerini kemala getirmegiň hem-de desgalary tapgyrlaýyn hususlaşdyrmagyň zerurdygyny nygtady.

Döwlet Baştutanymyz «Derýaýollary» açyk görnüşli paýdarlar jemgyýetini döretmek hakyndaky” Karara gol çekip, ony wise-premyere elektron resminama dolanyşygy arkaly iberdi we bu babatda degişli tabşyryklary berdi.

Ministrler Kabinetiniň Başlygynyň orunbasary M. Mämmedowa Garaşsyzlyk ýyllarynda Türkmenistanyň gazanan uly üstünliklerini halkara hyzmatdaşlygynyň çäklerinde beýleki döwletleriň teleýaýlymlarynda giňden beýan etmek boýunça alnyp barylýan işler barada hasabat berdi.

Döwlet Baştutanymyz Gurbanguly Berdimuhamedow hasabaty diňläp, Garaşsyzlyk ýyllarynda ýurdumyzyň gazanan üstünlikleri bilen dünýä jemgyýetçiligini tanyşdyrmak boýunça işleri işjeňleşdirmegiň ähmiýetini nygtady. Şunuň bilen baglylykda, milli Liderimiz daşary ýurtlaryň abraýly habar beriş we teleradioýaýlymlar düzümleri bilen hyzmatdaşlygy ösdürmek boýunça işleri dowam etmegi tabşyrdy.

Ministrler Kabinetiniň Başlygynyň orunbasary Ş. Abdrahmanow şu ýylyň birinji ýarymynda Saud Arabystany Patyşalygynyň paýtagty Er-Riýad şäherinde geçirilmegi meýilleşdirilýän Söwdaykdysady hyzmatdaşlyk boýunça bilelikdäki Hökümetara türkmen-saud toparynyň nobatdaky ýedinji mejlisini geçirmäge görülyän taýýarlyk barada hasabat berdi.

Duşuşygyň barşynda hormatly Prezidentimiziň 2016-njy ýylyň maýynda Saud Arabystany Patyşalygyna bolan resmi saparynyň çäklerinde gol çekilen ylalaşyklary we beýleki resminamalary

durmuşa geçirmegiň meselelerini hem-de söwdaykdysady, maýa goýum, energetika, gurluşyk we senagat ulgamlarynda, dag magdany, azyk we derman senagaty pudaklarynda, hususy işewürlük ugrunda, saglygy goraýyş, oba we suw hojalygy, daşky gurşawy goramak, maglumat-kommunikasiýa tehnologiýalary, ylym we bilim, sport, medeniýet hem-de syýahatçylyk ulgamlarynda ikitaraplaýyn hyzmatdaşlygy ösdürmegiň geljegini ara alyp maslahatlaşmak göz önünde tutulýar.

Hormatly Prezidentimiz Gurbanguly Berdimuhamedow hasabaty diňläp, Türkmenistany Saud Arabystany Patyşalygy bilen öňden gelýän dostluk we netijeli hyzmatdaşlyk gatnaşyklarynyň baglanyşdyrýandygyny belledi. Şol gatnaşyklar bolsa ikitaraplaýyn we köptaraplaýyn görnüşde, abraýly sebit hem-de halkara guramalaryň we düzümleriň ugry boýunça üstünlikli ösdürilýär.

Milli Liderimiz deňhukuklylyk, özara hormat goýmak we ynanyşmak ýörelgelerine esaslanýan döwletara gatnaşyklaryň okgunly ösýändigini kanagatlanma bilen belläp, özara bähbitli söwdaykdysady we işewür gatnaşyklary mundan beýläk-de giňeltmek üçin uly mümkinçilikleriň bardygyny aýtdy.

Ministrler Kabinetiniň Başlygynyň orunbasary M. Geldinyýazow Watanymyzyň mukaddes Garaşsyzlygynyň şanly 30 ýyllygy hem-de 2021-nji ýylyň “Türkmenistan – parahatçylygyň we ynanyşmagyň Watany” diýlip ygylan edilmegi mynasypetli ýurdumyzda we daşary ýurtlarda geçirilmegi meýilleşdirilýän çäreler taýýarlyk görüşleri barada hasabat berdi.

3-4-nji maýda Bilim ministrliginiň hem-de Ylymlar akademiýasynyň guramagynda onlaýn görnüşinde “Innowasion tehnologiýalary önümçilige ornaşdyrmagyň meseleleri” atly halkara ylmy-amaly maslahaty, 5-8-nji maý aralygynda Halkara ynsanperwer ylymlary we ösüş uniwersitetinde talyplaryň arasynda halkara matematika olimpiadasyny geçirmek meýilleşdirilýär.

Hormatly Prezidentimiz Gurbanguly Berdimuhamedow hasabaty diňläp, ylym-bilim ulgamyny ösdürmäge hem-de giň halkara hyzmatdaşlygy ýola goýmaga ýardam edýän şeýle wekilçilikli forumlaryň geçirilmeginiň wajypdygyny nygtady.

Hormatly Prezidentimiz Gurbanguly Berdimuhamedow mejlise gatnaşyjylara ýüzlenip, şu ýyl Milli bahar baýramynyň – Halkara Nowruz gününüň ýekşenbe gününe gabat gelýändigini belledi. Şunuň bilen baglylykda, döwlet Baştutanymyz kanuna laýyklykda, 21-nji martdaky dynç gününü 23-nji martdaky işenbe gününe geçirmek baradaky Permana gol çekdi.

Dowamly dynç alyş bilen baglylykda, ýolbaşçylara ähli häkimliklerde, kärhanalarda we guramalarda gijegündiň dowamynda nobatçylygyň guralmagyna gözegçilik etmek tabşyryldy. Hukuk goraýjy edaralara hem degişli görkezmeler berildi.

Soňra hormatly Prezidentimiz mejlise gatnaşyjylary we tutuş türkmen halkyny



«Türkmenistan – parahatçylygyň we ynanyşmagyň Watany» diýlip yglan edilen ýylda ýetip gelen Milli bahar baýramy – Halkara Nowruz güni bilen tüýs yürekden gutlady.

Häzirki döwürde Nowruz baýramy halkymyzyň gadymy taryhyny, medeni mirasyny, ruhy dünýäsini özünde jemläp, bahasyna ýetip bolmajak gymmatly hazyna öwürülýär. Milli bahar baýramy halkymyzyň parahatçylyk söýüjilige, dost-doganlyga, hoşniýetlilige we ynsanperwerlige esaslanýan milli ýol-ýörelgelerini has-da dabaralandyrýar, raýatlarymyzy belent maksatly tutumly işlere ruhlandyrýar.

Hormatly Prezidentimiz Gurbanguly Berdimuhamedow Ministrler Kabinetiniň sanly ulgam arkaly mejlisini jemläp, oňa gatnaşanlara berk jan saglygyny, maşgala abadançylygyny, berkarar Watanymyzyň gülläp ösmegi ugrunda alyp barýan işlerinde uly üstünlikleri arzuw etdi.

## Milli Liderimiz ýazky bag ekmek möwsümüne badalga berdi

20-nji martda ýurdumyzda hormatly Prezidentimiz Gurbanguly Berdimuhamedowyň gatnaşmagynda ýazky bag ekmek dabarasyna badalga berildi. Bag nahallaryny ekmek boýunça ähliahalk dabarasyny Milli bahar baýramyna bagyşlandy.

Ir bilen, hormatly Prezidentimiz Gurbanguly Berdimuhamedow ak mermerli paýtagtymyzyň binagärlik keşbi bilen bir bitewi sazlaşygy emele getiren “Garagum” myhmanhanasynyň ýanynda bag ekmek üçin ýörite taýýarlanan ýere geldi.

Bu ýerde milli Liderimizi Mejlisiň Başlygy, Ministrler Kabinetiniň Başlygynyň orunbasarlary, harby we hukuk goraýjy edaralaryň, ministrligleriň we pudaklaýyn düzümleriň, jemgyýetçilik guramalarynyň, ýokary okuw mekdepleriniň, köpçülikleýin habar beriş serişdeleriniň ýolbaşçylary we talyp ýaşlar garşyladylar.

Döwlet senasynyň dabaraly owazynyň astynda milli Tugumyz belende galdyryldy.

Soňra hormatly Prezidentimiz Gurbanguly Berdimuhamedow paýtagtymyzyň demirgazyk künjeginde düýbi tutulýan täze seýilgähiň ilkinji bag nahalyny oturdyp, Milli bahar baýramynyň hormatyna geçirilýän köpçülikleýin bag nahallaryny oturtmak dabarasyna badalga berdi.

Şu ýyl 140 ýyllygy bellenilýän paýtagtymyzyň işewürlük we medeni-durmuş merkeziniň emele gelýän künjeginde täze döredilýän seýilgähiň çäklerinde guralan köpçülikleýin bag nahallaryny ekmek dabarasyna gatnaşyjylar Arkadag Prezidentimiziň göreldesine eýerip, bag ekmäge girişdiler.

Türkmen artistleriniň-sazandalarynyň, aýdymçylarynyň, folklor toparlarynyň joşgunly çykyşlary şu günki dabaranyň bezegine öwürildi.

Göçgünli aýdym-sazlar hem-de tanslar tebigatyň täzelenişini, parahatçylygyň, agzybirligiň, hoşniýetli goňsuçylygyň hem-de dostlugyň nyşany bolan Milli bahar baýramynyň şanyna şan goşdy.

Hormatly Prezidentimiz Gurbanguly Berdimuhamedow mukaddes Garaşsyzlygymyzyň

30 ýyllygynyň we Aşgabadynyň 140 ýyllygynyň hormatyna guralýan dabaralara beslenen ýylda asylyly çärä gatnaşanlara işlerinde üstünlik arzuw edip bu ýerden ugrady.

## PERMANLARYŇ WE KARARLARYŇ BEÝANY

• Türkmenistanyň Prezidenti “Çagyryş boýunça harby gullugy geçýän harby gullukçylary Türkmenistanyň Ýaragly Güýçlerinden, beýleki goşunlaryndan we harby edaralaryndan harby gullukdan boşatmak we Türkmenistanyň raýatlarynyň harby gulluga nobatdaky çagyrylyşy hakyndaky” Permana gol çekdi.

• Türkmenistanyň Prezidenti, Türkmenistanyň Ýaragly Güýçleriniň Belent Serkerdebaşysy Gurbanguly Berdimuhamedow Buýrugy gol çekdi. Resminama laýyklykda, goranmak ministrine, içeri işler ministrine, milli howpsuzlyk ministrine, Döwlet serhet gullugynyň başlygyna, Türkmenistanyň Prezidentiniň Howpsuzlyk gullugynyň başlygyna, Döwlet migrasiýa gullugynyň başlygyna “Harby borçlulyk we harby gulluk hakyndaky” Türkmenistanyň Kanunynda bellenen möhletleri gulluk eden harby gullukçylary harby gullukdan boşatmagy meýilnamalara laýyklykda dabaraly ýagdaýda geçirmek, söwesjeň we jemgyýetçilik-ynsanperwerlik taýýarlygynda tapawutlananlary höweslendirmek tabşyryldy.

• Türkmenistanyň Prezidenti 2021-nji ýylyň 21-nji martyndaky dynç gününü 23-nji marta - işenbe gününe geçirmek hakyndaky Permana gol çekdi.

• Türkmenistanyň Prezidenti Karara gol çekdi. Resminama laýyklykda, welaýatlaryň häkimlikleriniň hem-de Aşgabat şäheriniň häkimliginiň gurluşy tassyklanyldy.

• Türkmenistanyň Prezidenti Karara gol çekdi. Resminama laýyklykda, “Türkmenhimiýa” döwlet konserniniň başlygynyň orunbasary wezipesi girizildi we şu konserniň merkezi edarasynyň gurluşy tassyklanyldy.

• Türkmenistanyň Prezidenti Karara gol çekdi. Resminama laýyklykda, Maliýe we ykdysadyýet ministrligine we “Türkmenneftgazprom” agentligine Agentligiň garamagyndaky “Derýaýollary” önümçilik birleşiginiň guramaçylyk-hukuk görnüşini üýtgedip, ony “Derýaýollary” açyk görnüşli paýdarlar jemgyýetine bellenen tertipde öwürmek tabşyryldy.

## HALKARA HYZMATDAŞLYGY

### Daşary ýurtly hyzmatdaşlar bilen wideoduşuşyklar

Hormatly Prezidentimiz Gurbanguly Berdimuhamedowyň tabşyrygy boýunça ýurdumyzyň wekiliýeti Mejlisiň Başlygynyň ýolbaşçylygynda “Parahatçylygy, ynanyşmagy hem-de howpsuzlygy pugtalandyrmakda zenanlaryň orny” atly Merkezi Aziýa forumyna

**gatnaşdy.** Duşuşyk Türkmenistanyň Hökümeti bilen Ýewropada howpsuzlyk we hyzmatdaşlyk guramasy tarapyndan guraldy.

Wideomaslahat görnüşinde geçirilen çärä ÝHHG-niň başlygy hem-de Şwesiýanyň daşary işler ministri Ann Linde, ÝHHG-niň baş sekretary Helga Şmit, daşary ýurtlaryň parlamentleriniň we halkara düzümleriniň ýokary wezipeli wekilleri-de gatnaşdylar.

Pikir alyşmalaryň çäklerinde, ähli gatnaşyjy döwletleriň zenanlaryň hukuklarynyň goralmagyna hem-de gender deňliginiň ilerledilmegine gönükdirilen öňdebaryjy milli kadalaşdyryjy-hukuk binýadyny kemala getirmekde ösüşleri gazanandyklary belenildi.

Biziň ýurdumyzyň wekilleri bu ulgamda Türkmenistanyň kanunçylygyna syn bilen, döwlet we jemgyýetçilik durmuşynyň dürli ugurlarynda zenanlaryň orny hakynda çykyş etdiler. Deňhukuklar we azatlyklar, erkekler we zenanlar üçin deň mümkinçilikleri döretmek ýörelgesi hormatly Prezidentimiz Gurbanguly Berdimuhamedowyň baştutanlygynda amala aşyrylýan syýasatyň ileri tutulýan baş ugurlarynyň biri hökmünde kesgitlenildi.

Çykyş edenleriň pikirine görä, şu gezekki duşuşyk oňyn tejribäni alyşmak üçin amatly mümkinçilik boldy. Onlaýn-maslahatyň jemleri boýunça maslahat beriş häsiýetli resminamanyň kabul edilmegi bilelikdäki işiň aýdyň netijesi bolup durýar. Bu resminamada belenen ilkinji nobatdaky wezipeleriň gender deňligi we durnukly ösüş ulgamynda syýasatyň işlenip taýýarlanylmagyna ýardam berjekdigine ynam bildirdiler.

\*\*\*

### **Daşary işler ministrliğinde Ýewropada Howpsuzlyk we Hyzmatdaşlyk Guramasynyň (ÝHHG) Baş sekretary Helga Şmit bilen wideoduşuşyk geçirildi.**

Duşuşygyň dowamynda Türkmenistanyň ÝHHG bilen hyzmatdaşlygynyň häzirki ýagdaýy hem-de geljegi ara alnyp maslahatlaşyldy, şeýle hem sebitde howpsuzlygy üpjün etmek, şol sanda terrorçylyga, neşe serişdeleriniň bikanun dolanyşygyna we adam söwdasyna garşy göreş boýunça hyzmatdaşlyk meselelerine garaldy. Howpsuzlyk ulgamynda ÝHHG-niň başlangyjy boýunça Bitewi strategiýanyň işlenip taýýarlanylmagyna türkmen tarapyňyň gyzyklanmasy tassyklanyldy.

Taraplar ýurtlaryň arasynda gapma-garşylyklaryň önüni almagyň netijeli serişdelerini we gurallaryny peýdalanmagyň möhümdigini bellediler. Şunuň bilen baglylykda, türkmen tarapy oňyn bitaraplyk ýörelgelerine esaslanýan täze syýasy-diplomatik gurallaryň ornaşdyrylmagyna garamagy teklipti.

Şeýle hem terrorçylygyň we transmilli guramaçylykly jenaýatçylygyň maliýeleşdirilmegine garşy göreş boýunça sebit maslahatyny çagyrmak hakynda Türkmenistanyň teklibi beýan edildi. Kiberhowpsuzlyk ulgamynda hyzmatdaşlygyň mümkinçilikleri ara alnyp maslahatlaşyldy.

Duşuşygyň barşynda owgan meselelerine hem garaldy. Bellenilişi ýaly, Türkmenistan tarapyndan iri energetika, ulag we aragatnaşyk taslamalaryna

bu dostlukly goňşy ýurduň hemmetaraplaýyn dikeldilmeginiň hereketlendiriji güýji hökmünde garalýar.

Duşuşykda energetika howpsuzlygy we durnukly ulag meseleleri-de ara alnyp maslahatlaşyldy.

Taraplar sebit we global ösüş nukdaýnazaryndan, energiýa serişdelerine durnukly elýeterliligiň ähmiýetini nygtadylar. Türkmen tarapyňyň belleýşi ýaly, dünýäde energiýa serişdelerini iri öndürijileriň we üpjün edijileriň biri bolan Türkmenistan olaryň dünýä bazarlaryna çykarylmagy boýunça amatly gurallaryň döredilmegi ugrunda işjeň hereketleri dowam edýär. Şunuň bilen baglylykda, biziň ýurdumyz eýýäm ÝHHG-niň ýöriteleşdirilen düzümini – Durnukly energetika boýunça Geňeşi döretmegi teklipti.

Duşuşygyň dowamynda ulag we ekologiýa howpsuzlygy boýunça hyzmatdaşlygy giňeltmegiň meselelerine garaldy. Şunda ÝHHG-niň «Hazar deňzi sebitinde “ýaşyl” portlaryň we özara baglanyşyklylygyň ösdürilmegine ýardam bermek» taslamasynyň ähmiýeti belenildi. Türkmenistan Merkezi Aziýada we Kawkazda “ýaşyl” portlary ösdürmek, sanlylaşdyrmak, söwda hem-de ulag gatnawlarynyň amallarynyň ýeňilleşdirilmegine ýardam bermegi maksat edinýär.

ÝHHG-niň Toplumlaýyn ekologiýa maksatnamasyny taýýarlamaýyň mümkinçiliklerini öwrenmek boýunça bilermenleriň duşuşyklarynyň dowam edýändigini belenildi.

Taraplar adam hukuklaryny, gender deňligini goramak we ilerletmek ulgamynda hyzmatdaşlygyň netijelerini ara alnyp maslahatlaşdylar. Türkmenistanyň Adalatçysynyň edarasynyň üsti bilen ýurduň ÝHHG bilen özara gatnaşyklarynyň netijeli häsiýeti nygtaldy. Şeýle hem ÝHHG-niň milli azlyklaryň işleri boýunça Ýokary Komissary bilen gatnaşyklaryň ähmiýeti belenildi.

Duşuşykda Türkmenistanda häzirki zaman sanly köpçülikleýin habar beriş serişdelerini ornaşdyrmak babatda bilelikdäki başlangyçlaryň we taslamalaryň ösdürilmeginde ÝHHG-niň Aşgabatdaky merkeziniň möhüm orny aýratyn nygtaldy.

\*\*\*

**Maliýe we ykdysadyýet ministrliğiniň ýolbaşçylary hem-de wekilleri Birleşen Milletler Guramasynyň Ýewropa ykdysady komissiýasynyň (BMG ÝYK) durnukly ösüş boýunça wideomaslahat görnüşinde geçirilen Sebit forumyna gatnaşdylar.** Duşuşygyň maksady bu düzümler tarapyndan 2030-njy ýyla çenli döwür üçin Gün tertibi babatynda sebitde amala aşyrylan işleri hem-de bu ugurda gazanylan üstünlikleri ara alnyp maslahatlaşmakdan ybarat boldy.

Maslahatda Türkmenistanyň wekili hormatly Prezidentimiz Gurbanguly Berdimuhamedowyň başlangyjy bilen durmuşa geçirilýän döwlet syýasatynyň binýadyny ählumumy howpsuzlygyň aňrybaş derejede anyk konsepsiýasynyň, Durnukly ösüş maksatlaryny üstünlikli amala aşyrmagyň bähbidine dünýä syýasatynyň möhüm meseleleriniň oňyn çözügüne garaýyşlaryň



bitewüliginiň hem-de özara ylalaşyk ýörelgesiniň düzýändigini belledi.

Biziň ýurdumyz ilkinjileriň hatarynda Durnukly ösüş maksatlarynyň milli şertlere uýgunlaşdyrylmagy boýunça geňşmelere girişmek bilen, zerur çäreleri üstünlikli durmuşa geçirýär. Birleşen Milletler Guramasynyň sammiti tamamlanandan soňra BMG-niň Ýurtlar boýunça topary hem-de Türkmenistanyň Hökümeti ählumumy maksatnamalaýyn resminamany üç tapgyrda amala aşyrmagyň meýilnamasyny ylalaşdylar.

Maliýe we ykdysadyýet ministrligi tarapyndan DÖM-niň milli şertlere uýgunlaşdyrylmagy babatynda geçirilýän işlere aýratyn üns berildi. Hususan-da, bu çäreleriň jemleri boýunça 17 maksatdan, 136 wezipeden hem-de 180 görkezijiden ybarat deňişli sanaw tassyklanyldy.

Çykyşda 2019-njy ýylda Ykdysady we Durmuş Geňşiniň (EKOCOC) howandarlygynda Nýu-Ýork şäherinde geçirilen ýokary derejeli Syýasy forumyň çäklerinde DÖM-e ýetmek boýunça ýurdumyzyň birinji Meýletin milli syny beýan edildi. 2030-njy ýyla çenli döwür üçin Gün tertibiniň ähli wezipeleri boýunça iş ýüzünde üstünlikleriň gazanylandygynyň anyk mysallary, hususan-da, halkyň durmuş derejesiniň ýokarlandyrylmagynda, bilim, saglygy goraýyş ulgamlarynda, ykdysady işjeňlikde, gender deňligini, ekologiýa durnuklylygyny üpjün etmekde we beýleki ugurlarda ýetilen sepgitleriň anyk mysallary getirildi.

Dünyäde giňden ýaýran COVID-19 pandemiýasynyň sebitiň ýurtlarynyň ykdysadyýetine ýetiren oňaýsyz täsirini peseltmek boýunça geçirilýän çäreler duşuşykda garalan mäsleleleriň biri boldy. Şunuň bilen baglylykda, koronawirus ýokanjy zerarly dünýä hojalyk gatnaşyklary ulgamynda emele gelen ýagdaýyň täsirini azaltmak maksady bilen, milli Liderimiz Gurbanguly Berdimuhamedowyň baştutanlygynda Türkmenistanda önümçilik pudaklarynyň durnukly ösüşiniň üpjün edilmegine, iş orunlarynyň saklanyp galmagyna hem-de ilatyň durmuş goraglylygyna gönükdirilen netijeli çäreleriň durmuşa geçirilýändigini belledi.

Forumyň çäklerinde sebitiň döwletlerinde Durnukly ösüş maksatlaryna ýetmek üçin COVID-19 pandemiýasyndan soňra ykdysadyýetleri dikeltmegiň netijeli strategiýalaryny işläp taýýarlamak boýunça pikir alyşmalar boldy.

\*\*\*

**Wideomaslahat aragatnaşyk ulgamy arkaly geçirilen “Binagärlik sungatynyň taryhy we medeniýeti” atly halkara ylmy-amaly maslahat hormatly Prezidentimiz Gurbanguly Berdimuhamedowyň başlangyjy boýunça Garaşsyz Döwletleriň Arkalaşygynyň çäklerinde Binagärlik we gurluşyk ýyly diýlip yglan edilen 2021-nji ýylyň esasy çäreleriniň birine öwürüldi.**

Paýtagtymyzdaky Şekillendiriş sungaty muzeyinde geçirilen forumy Medeniýet ministrligi, Gurluşyk we binagärlik ministrligi, Aşgabat şäheriniň häkimligi we Türkmenistanyň Binagärler birleşigi gurady.

Menzilara görnüşde geçirilen duşuşyga GDA-nyň Ýerine ýetiriji komitetiniň- Ýerine ýetiriji sekretarynyň başlygynyň orunbasary I.Nematow, GDA-nyň Ynsanperwer hyzmatdaşlyk boýunça döwletara gaznasynyň gezeleşikli başlygy Russiýa Federasiýasynyň Prezidentiniň halkara medeni hyzmatdaşlyk boýunça ýörite wekili M.Şwydkoý, GDA-nyň ynsanperwer hyzmatdaşlyk boýunça döwletara gaznasynyň Ýerine ýetiriji direktory A.Iksanow, Binagärleriň birleşikleriniň halkara assosiasiýasynyň jogapkär kätibi, Russiýanyň Binagärler birleşiginiň wise-prezidenti, Russiýa Federasiýasynyň at gazanan binagäri, akademik I.Woskresenskiý, şeýle hem Arkalaşygyň ýurtlarynyň ugurdaş ministrlikleriniň we düzümleriniň ýolbaşçylary hem-de wekilleri gatnaşdylar.

Şeýle hem muzeyiň eýwanynda Türkmenistanyň Döwlet çeperçilik akademiýasynyň hem-de Türkmen döwlet binagärlik-gurluşyk institutynyň talyplarynyň işleriniň sergisi guralyp, onda binagärlik taslamalary we çyzgylary görkezildi.

GDA häzirki döwürde halkara hyzmatdaşlygynyň binýadynda goýlan maksatlara hem-de esas dörediji ýörelgelere-hoşniýetli erke, ynanyşmaga we deňhukuklylyga eýerýär. Hut şunuň ýaly özara hormat goýmak çemeleşmesi dostluk köprülerini ýola goýmaga, bilelikdäki möhüm taslamalary durmuşa geçirmekde üstünlikli hyzmatdaşlyk etmäge we elbetde, toplanan tejribäni özara paýlaşmaga ýardam berýär.

Geçirilen onlaýn maslahat hem hut şu maksatlara gönükdirildi. Onuň çäklerinde GDA ýurtlarynyň halklarynyň binagärlik mirasy, häzirki zaman şähergurluşygynyň däpleri we täzeçil usullary barada çykyşlar diňlenildi.

Foruma gatnaşýanlar üçin Türkmenistanyň medeni mirasy we binagärliگی hem-de şu ýyl 140 ýyllygy bellenilýän ak mermerli Aşgabat barada ýörite taýýarlanan wideorolik görkezildi.

\*\*\*

**Saglygy goraýyş we derman senagaty ministrliginiň Halkara okuw-ylmy merkezinde onlaýn-teleköpri arkaly Germaniýanyň “Senior Experten Service” guramasynyň (“Tejribeli hünärmenler gullugynyň”) ginekologiýa boýunça hünärmeni-doktor Amin Mortazawiniň hem-de Enäniň we çaganyň saglygyny goraýyş ylmy-kliniki merkeziniň akuşer-ginekolog lukmanlarynyň gatnaşmagynda maslahat geçirildi.**

Sanly wideoaragatnaşyk ulgamy arkaly tejribe alyşmak maksady bilen, interwension radiologiýa ulgamynda esasy hünärmen lukman, doktor Fridrih Zeydel bilen hem maslahat geçirildi.

Interwension radiologiýa lukmançylyk radiologiýasynyň ýöriteleşdirilen bölümi bolup, wizuallaşdyrmak usullarynyň peýdalanylmagy bilen keselleri bejermäge gönükdirilendir. Ol hirurgiýa goşmaça bolup, käbir patologiyada mümkin bolmadyk täze çözümleriň hödürleýär.

Duşuşykda gan damarlarynyň ýagdaýyny kesgitlemek maksady bilen geçirilýän häzirki

zaman angiografiýa barlagynyň esaslary ara alnyp maslahatlaşyldy.

Şeýle hem ýakynda onlaýn-teleköpri görnüşinde “Tejribeli hünärmenler gullugynyň” doktory Gerlinde Partekeniň gatnaşmagynda maslahat geçirildi. Şonda anesteziologiýanyň we reanimatologiýanyň meseleleri, häzirki zaman hirurgiýa bejergilerinde ulanylýan agyrysyzlandyрма usullarynyň kämil görnüşleri hem-de gaýragoýulmasyz çäreler ara alnyp maslahatlaşyldy.

Şeýle hem ýakynda wideoaragatnaşyk görnüşinde doktor Gerlinde Zälsler bilen duşuşyk geçirilip, oňa ýurdumyzyň esasy pediatrialary we çaga newropatolog lukmanlary gatnaşdylar. Hünärmenler tarapyndan keseli anyklamagyň hem-de lukmançylyk kömegini bermegiň Ýewropa ölçeglerine kybap gelýän täze derejä çykarylandygy bellenildi.

Fizioterapiýa boýunça hünärmen doktor Suzanna Krellner bilen geçirilen telemaslahatda ýylylyk, sowuklyk, elektrik togy, magnit şöhlelenmesi ýaly fiziki ýagdaýlaryň kömegi, şeýle hem palçyk, owkalama, suwterapiýa arkaly dürli keselleri bejermek baradaky meselelere garaldy.

\*\*\*

**Daşary işler ministrliginde Gyrgyz Respublikasynyň daşary işler ministri R.Kazakbaýew bilen wideoaragatnaşyk arkaly duşuşyk geçirildi.** Onuň dowamynda iki dostluklyk ýurduň daşary syýasat edaralarynyň ýolbaşçylary syýasy-diplomatik ugur boýunça türkmen-gyrgyz gatnaşyklarynyň, şeýle hem söwda-ykdysady we ynsanperwer ulgamlardaky hyzmatdaşlygyň esasy ugurlaryny ara alyp maslahatlaşdylar.

Daşary işler ministrlikleriniň arasyndaky syýasy geňeşmeleri işjeňleşdirmegiň zerurdygy bellenildi. Taraplar sebitara we halkara ugurlarynda möhüm meseleler boýunça iki ýurduň garaýyşlarynyň ýakyndygyny nygtadylar. Türkmenistan bilen Gyrgyz Respublikasynyň BMG-niň, YHG-niň, GDA-nyň we beýleki guramalaryň çäklerindäki hyzmatdaşlyk gatnaşyklaryna garaldy.

Şeýle hem iki ýurduň arasyndaky söwda-ykdysady gatnaşyklaryň, energetika, ulag, oba hojalygy pudaklaryndaky hyzmatdaşlygyň geljekki ugurlaryna garaldy. Şunuň bilen baglylykda, söwda-ykdysady, ylmy-tehniki we ynsanperwer hyzmatdaşlyk boýunça türkmen-gyrgyz Hökümetara toparynyň duşuşyklarynyň yzygiderdi häsiýetde geçirilmeginiň maksadalaýyk boljakdygy nygtaldy.

Ynsanperwer gatnaşyklary ösdürmek bilen baglanyşykly meseleler barada aýdylp, bilim, medeniýet we sport ugurlary boýunça gatnaşyklaryň netijeli häsiýete eýe bolýandygy bellenildi. Şunuň bilen baglylykda, şu ýylda şeýle duşuşyklary guramagyň mümkinçiliklerine garaldy.

#### MASLAHATLAR

### Telekeçilik – Türkmenistanyň bazar ykdysadyýetiniň hereketlendiriji güýji

Geçen hepdede Aşgabatda Senagatçylar we telekeçiler birleşmesiniň sergisi we maslahaty

geçirildi. Olar ýurdumyzyň telekeçileriniň 26 müňe golaýyny birleşdirýän bu iri düzümiň döredilen gününe bagyşlandy.

Söwda-senagat edarasynyň sergiler merkezinde diňe gazanylan üstünlikler däl-de, eýsam, milli ykdysadyýetimiziň ähli pudaklarynda diýen ýaly işjeňligini görkezýän işewür düzümleriň uly mümkinçilikleri bilen tanyşdyryldy. Şunda öňdebaryjy tehnologiýalara üns berildi.

Bu ýerde öz diwarlyklaryny sergä gatnaşyjylaryň iki ýüze golaýy, şol sanda paýtagtymyzda hem-de welaýatlarda iri möçberli döwlet taslamalaryny amala aşyran TSTB-niň düzümleri, “Rysgal” paýdarlar-täjirçilik banky, iri kärhanalar we hojalyk jemgyýetleri görkezdiler.

Yurdumyzyň önüm öndürijileriniň diwarlyklaryny bezemekde hem-de öndürýän dürli harytlarynda “Türkmenistan – parahatçylygyň we ynanyşmagyň Watany” diýlip yglan edilen ýylynda nyşany şu ýyl bellenilýän şanly seneleriň – eziz Watanymyzyň Garaşsyzlygynyň 30 ýyllygyna hem-de Aşgabadynyň 140 ýyllygynyň nyşanlary giňden ulanyldy.

Obasenagat toplumynda, azyk we gaýtadan işleýän senagatda ýöriteleşdirilen TSTB-niň agzalarynyň alyp barýan işleri sergide giňden beýan edilýär. Häzir telekeçiler et, süýt önümleriniň, çagalar iýmitiniň, gök we miwe şireleriniň, şireli suwlaryň, maýoneziň, doňdurmanyň, gaplanan önümleriň, balyk önümleriniň, süýji-kökeleriň dürli görnüşlerini öndürýärler. Oba hojalyk önümlerini öndürijiler bakja, gök we miwe, şol sanda ýurdumyz üçin adaty bolmadyk önümleriň öndürilişini artdyrýarlar.

Sergä gatnaşyjylaryň hatarynda iri oba hojalyk kärhanalary, döwrebap ýyladyşhana hojalyklary, guşçulyk, maldarçylyk we balykçylyk, gök-bakja önümleri we miweleri gaýtadan işleýän önümçilik toplumlary bar.

Türkmenistanyň Senagatçylar we telekeçiler birleşmesiniň Türkmenistanda 2019-2025-nji ýyllarda sanly ykdysadyýeti ösdürmegiň Konsepsiýasyny durmuşa geçirmekdäki mümkinçilikleri bilen tanyşdyryş serginiň esasy çäreleriniň biri boldy. Söwda we hyzmatlar ulgamynda işleýän hususy kompaniýalar internet söwdasynyň gerimini giňeldýärler, ykjam elektron goşundylary döredýärler, sonuň ýaly-da, öndürilýän harytlary ara daşlykdan ýerlemek üçin meşhur internet-meýdançalarynyň mümkinçiliklerinden barha köp peýdalanýarlar.

Telekeçiler döwlet Baştutanymyz tarapyndan öňe sürülen elektron senagatyny döretmek hem-de ösdürmek boýunça maksatnamany durmuşa geçirmäge işjeň goşulyşdylar. Şunda ýokary netijeli ekologiýa taýdan arassa önümçilige, ähli pudaklarda sanly ulgamy hem-de tehnologiýa täzeliklerini ornaşdyrmaga uly üns berilýär.

Sergide ýurdumyzyň daşary ýurtlarda öndürilýän önümlerden asla kem durmaýan hem-de alyjylaryň arasynda uly islegden peýdalanýan durmuş tehnikasyny – gaz hem-de elektrik plitalaryny, howur peçelerini, mikrotolkunly peçleri, smart-telewizorlary öndürijileriň diwarlyklary ünsüni özüne çekýär.

Däp bolşy ýaly, sergide gurluşyk ulgamyndaky telekeçileriň işleri hem görkezilýär. TSTB-niň agzalary ýaşayşy jaýlarynyň tutuş tapgyrlaryny, kottej toplumlaryny, seýilgäh zolaklaryny, dolandyryş-işewürlük etraplaryny, paýtagtymyzyň giň möçberli düzümi desgalaryny gurýarlar.

Örän iri döwlet buýurmalarynyň hatarynda Aşgabat-Türkmenabat awtobanynyň, Ahal welaýatynyň täze döwrebap edara ediş merkeziniň gurluşygyny, Aşgabat-sitiniň desgalaryny hem-de paýtagtymyzy gurmagyň nobatdaky 17-nji tapgyryny görkezmek bolar.

Ulag-logistika kompaniýalary hem sergide öz gazananlaryny hem-de mümkinçiliklerini görkezdiler. Bu ulgamda giň möçberli halkara taslamalaryny durmuşa geçirmek bilen baglylykda olaryň işleri aýratyn ähmiýete eýe bolar.

Sergi merkeziniň meýdançasynyda ýurdumyzda telekeçiligi ösdürmegiň ileri tutulýan ugurlarynyň biriniň – daşary ýurtlardan getirilýän harytlaryň ornuny tutýan önümleri öndürýän senagat ugurly kärhanalaryň döredilişi bilen tanşyp bolýar.

Mundan birnäçe ýyl ozal hem gurluşyk serişdeleriniň bazarynda import önümleri agdyklyk edýärdi. Häzir telekeçilik pudagynyň depginli ösdürilmegi netijesinde, ýagdaý düýpli özgerdi. Mundan başga-da, ýerli we daşary ýurtly kompaniýalar Türkmenistanda öndürilen gurluşyk serişdelerini barha köp saýlaýarlar. Sebäbi olaryň bahasy elýeterlidir.

Türkmenistanyň tebigy gorlarynyň esasynda ösdürilýän himiýa önümçiligi bilen meşgullanýanlaryň sany hem artýar. “Şatumar”, “Täç hil”, “Argyş” we beýleki köpsanly hususy kärhanalar ýurdumyzyň sintetiki ýuwujy hem-de zyýansyzlandyryjy serişdeleriniň, kosmetika we parfýumeriýa önümleriniň bazaryna çykarýan täze önümlerini görkezdiler.

Sergä gatnaşýanlaryň ençemesi halkyň sarp edýän harytlarynyň öndürilişini artdyrmakda hususy pudagyň mümkinçiliklerini görkezýärler. Şolaryň hatarynda döwrebap egin-eşikler, aýakgaplary, mebel toplumynyň kärhanalary öz gazananlary hem-de mümkinçilikleri bilen tanyşdyrýarlar.

Bilim taslamalarynyň onlarçasyny durmuşa geçirýän Telekeçilik mekdebi, dürli okuwlary, şol sanda daşary ýurt dillerini öwrenmek hem-de kompýuter sowatlylygy boýunça okuwlary guraýan “Päk nesil” hem-de “Dalçyn” hususy merkezler serginiň meýdançalarynda TSTB-niň agzalarynyň bilim babatdaky işiniň mümkinçiliklerini beýan edýärler.

Telekeçiler hyzmat ediş hem-de söwda ulgamlaryny ösdürmekde maýa goýumlaryny gönükdirýärler, ilata durmuş, mahabat hem-de neşirýat hyzmatlarynyň giň görnüşini hödürleýärler.

“Asman” modalar öýüniň önümleri sergä gelenler üçin ajaýyp sowgat boldy. Onda “Asman gülleri” bahar-tomus toplumynyň gaýtalanmajak görnüşleriniň 38-si görkezildi.

Sergide ajaýyp halylar, zergärleriň, keşdeçileriň täsin işleri bilen tanşyp bolýar. Şu ýerde milli äheňde ýerine ýetirilen, şol sanda taryhy ýerleri,

paýtagtymyz, Aşgabadyň 140 ýyllygyna bagyşlanan gözəl künjekleri şekillendirilen sowgatlyk önümleri hem görkezildi.

Senagatçylar we telekeçiler birleşmesinde geçirilen maslahatda esasy döwlet maksatnamalary, ýurdumyzyň işewürler bileleşiginiň ýeten sepgitleri we maksatlary ara alnyp maslahatlaşyldy.

Maslahatyň çäklerinde TSTB-niň dürli ugurlar boýunça işi hakyndaky çykyşlar diňlenildi, hormatly Prezidentimiziň hususy pudagyň önünde goýan wezipelerini durmuşa geçirmek–şol sanda iri döwlet buýurmalaryny ýerine ýetirmek hem-de maýa goýum taslamalary, beýleki möhüm meseleler ara alnyp maslahatlaşyldy.

Türkmen harytlaryny dünýä bazarlaryna çykarmak, sanly tehnologiýalary ornaşdyrmak boýunça görülyän çäreler barada hem aýdyldy.

---

## SENELER

---

### **Türkmenistanlylar galkynyşyň we durmuş ösüşiň dabaralanmasyny özünde jemleýän Nowruzy garşyladylar**

Halkymyz Halkara Nowruz gününü – Milli bahar baýramyny uly ruhbelentlikde dabaralandyrdy. Paýtagtymyzda esasy wakalar Garagum derýasynyň kenarynda guraldy.

Garagum derýasynyň kenarynda ýaýbaňlandyrylan baýramçylyk dabaralary halkymyzyň özboluşly däp-dessurlary bilen utgaşdyryldy. Hatara düzülen ak öýleriň golaýynda toý gazanlary ataryldy. Haly düşelen sekilerde türkmen durmuşyna mahsus görnüşler emele geldi. Şeýle hem ýörite gurnalan ýerlerde senetkärleriň elinden çykan ajaýyp gap-gaçlar, gündogar bazarlaryna mahsus görnüşler baýramçylyk dabarasyny has-da belende göterdi. Bu ýerde gadymy döwürdäki ýaly şowhunynyň, täjirleriň özara söwdalarynyň janlandyrylmagy, ýurdumyzyň sebitiň döwletleriniň arasynda söwda gatnaşyklaryny ýola goýmakda möhüm orun eýeleýändigini aňladýar.

Bu ýerde guralan baýramçylyk çärelerine Ministrler Kabinetiniň Başlygynyň orunbasarlary, Mejlisiň, harby we hukuk goraýjy edaralaryň, ministrlikleriň we pudaklaýyn dolandyryş düzümleriniň, edara-kärhanalaryň, jemgyýetçilik guramalarynyň ýolbaşçylary, köpçülikleýin habar beriş serişdeleriniň wekilleri gatnaşdylar.

Olaryň gümmürdisi joşgunly tans bilen utgaşyp, Nowruzyň gelendigini, onda bereketli ýagmyryň topragyň sahatatyny artdyryandygyny alamatlandyryr. Toparyň agzalarynyň ýerine ýetiren derwüş tansy dabara gatnaşyjylara ýakymly täsir edýär.

Magtymguly Pyragynyň keşbindäki teatr artisti hem-de berkarar döwrüň bagtyýar oglanjygy türkmen halkynyň akyldar şahyrynyň goşgularyny okap, myhmanlary ajaýyp sygyrlar bilen garşylaýar. Şol pursatda Nowruzyň mähriban topragymyza gelendigi baradaky aýdym ýaňlanýar. Oňa dabara gatnaşyjylaryň hemmesi goşulýar. Ýurdumyzyň



meşhur tans toparlarynyň bilelikdäki çykyşlary aýdym-sazlar bilen utgaşyp, dabaranyň şowhunyny has-da belende göterýär.

Folklor-tans toparlary Nowruz bilen baglanyşykly döp-dessurlary, semeni taýýarlamagyň aýratynlyklaryny görkezýärler. Şeýle hem olar datly semeniden dabara gatnaşyjylara hödür edýärler. Mundan başga-da, bu toparlar aý-gün hasaby, milli ekerançylyk döpleri bilen baglanyşykly çykyşlary ýaýbaňlandyrdylar.

“Türkmenistan – parahatçylygyň we dost-doganlygyň mekany” atly tans toparlarynyň çykyşlarynda 2021-nji ýylyň şygary öz beýanyny tapdy. Bu ýerde Nowruz baýramyny belleýän dünýä halklarynyň tanslary ýerine ýetirildi.

Hormatly Prezidentimiz Gurbanguly Berdimuhamedowyň zehininden döran kitaplaryň sergisi bu baýramçylygyň ähmiýetini has-da artdyrdy. Sergide bu baýramçylygyň gadymy taryhy, ony garşylamagyň döpleri we münýylyklardan biziň günlerimize ýetip gelen ajaýyplyklary, türkmen topragynyň sahaty, bahar güneşiniň täzelenişi, egilmez şatlyk alamatlary görkezilýär.

Maýa Kulyýewa adyndaky Türkmen milli konserwatoriýasynyň bagşylar toparynyň çykyşlary halkymyzyň asyrlar aşyp gelýän bagşyçylyk döpleriniň häzirki zaman beýanyna öwrüldi. Munuň özi milli aýdym-saz sungatynyň döwrebap derejede ösdürilýändiginiň we kämilleşdirilýändiginiň aýdyň subtnamasyna öwrüldi.

Ýurdumyzda öndürilen oba hojalyk önümleriniň sergisi örän köp öwüşginli boldy. Nowruzyň gelmegi bilen ekerançylykda möhüm möwsüm başlanýar.

Ýurdumyzyň Şekillendiriş sungaty muzeýi tarapyndan guralan sergide türkmen halkynyň baý döredijilik mirasy we ýurdumyzyň häzirki döwürde ýeten derejesi görkezilýär. Şeýle hem bu ýerde zehinli zergärleriň elinden çykan dürli şaý-sepler nepisligi bilen haýran galdyrdy. Mundan başga-da, bu ýerde ussalaryň milli saz gurallaryny taýýarlaýyşlary görkezilýär.

Soňra bu ýerde gurnalan baş sahnada baýramçylyk konserti ýaýbaňlandyryldy. Sahnanyň ýanynda Aşgabat şäheriniň etrap häkimlikleri tarapyndan gurnalan 14 sany ak öý oturdylypdyr. Munuň özi maý aýynda giňden beleniljek Aşgabat şäheriniň 140 ýyllygyny alamatlandyryar.

Dabara gatnaşyjylaryň önünde hormatly Prezidentimiz Gurbanguly Berdimuhamedowyň Halkara Nowruz günü – Milli bahar baýramy mynasybetli watandaşlarymyza iberen Gutlagy okaldy.

Soňra bu ýerde ýurdumyzyň sungat ussatlarynyň aýdym-sazly çykyşlary boldy. Konsertiň maksatnamasyna edebi-sazly we folklor-etnografiýa, tans toparlarynyň çykyşlary, halk aýdym-sazlary, Magtymguly Pyragynyň arzuw eden berkarar döwrümizi wasp edýän estrada aýdymlary girizildi.

Belent başly hiňňildiklerde uçýan ýaşlaryň şadyýan sesleri baýramçylygyň şowhunyny artdyrdy. Bu görnüşler halkymyzyň täzelenişi, milli bahar baýramyny uly ruhbelentlik bilen garşylaýandygyny we şanly sene bilen ýagşy umyt-arzuwlaryny baglanyşdyrýandygyny alamatlandyrdy.

Şeýle hem baýramçylyk dabaralary we medeni-köpçülikleýin çäreler Diýarymyzyň ähli welaýatlarynda, açyk meýdançalarda, seýilgählerde we derýalaryň, akabalaryň, suw howdanlarynyň kenarlarynda geçirildi.

---

### BIRŽA TÄZELIKLERI

---

Geçen hepdede Türkmenistanyň Döwlet haryt-çig mal biržasynyň söwdalarynda geleşikleriň 34-si hasaba alyndy.

Daşary ýurt puluna Birleşen Arap Emirliklerinden, Türkiýeden, Gonkongdan, Maltadan, Owganystandan gelen telekeçiler Türkmenbaşydaky nebiti gaýtadan işleýän zawodlar toplumynda öndürilen awtobenzini, uçar kerosinini, nebit bitumyny, şeýle hem Russiýadan, BAE-den, Türkiýeden, Maltadan, Gonkongdan gelen täjirler polietileni hem-de gidroarassalanan dizel ýangyjyny satyn aldylar.

Bulardan başga-da, Türkiýe, Azerbaýjan, Özbegistan, Gyrgyzystan döwletleriniň täjirlerine daşary ýurt puluna reňksiz list aýna, tekiz reňklenen we žakkard tüýjümeň önümler, nah ýüplük ýerlenildi. Geleşikleriň bahasy ABŞ-nyň 49 million 554 müň dollaryndan gowrak boldy.

Manat serişdelerine Şweýsariýadan, Birleşen Arap Emirliklerinden, Gazagystandan gelen işewürler toparlaryň wekilleri bahasy 8 million manatlyga golaý bolan nah ýüplügi satyn aldylar.

**Türkmenistanyň Prezidenti  
Gurbanguly Berdimuhamedowa**

***Çuňňur hormatlanýan Türkmenistanyň Prezidenti!***

**Sizi we tutuş türkmen halkyny Milli bahar baýramy  
mynasybetli tüýs ýürekden gutlaýarys!**

**Size türkmen halkynyň abadançylygynyň  
we gülläp ösüşiniň hatyrasyna alyp barýan  
ähli işiňizde we başlangyçlaryňyzda üstünlik  
gazanmagyňyzy arzuw edýäris!**

**Sizi çuňňur hormatlamak bilen,  
Lebap welaýat alyjylar jemgyýetiniň birleşiginiň  
başlygy Öraýew Altybaý**

**Президенту Туркменистана  
Гурбангулы Бердымухамедову**


***Глубокоуважаемый Президент Туркменистана!***

**Сердечно поздравляем Вас и весь туркменский народ  
с Национальным праздником весны!**

**Желаем Вам успехов  
во всех делах и начинаниях  
во имя счастья и благополучия  
туркменского народа!**

**С глубоким уважением к Вам,  
председатель Лебапского областного  
общества потребителей Ораев Алтыбай**

# TürkmenÄlem52.0E



CJSC Turkmen hemrasy provides telecom operators, TV and radio companies and other participants in the satellite communications market with access to the capacity of the space segment and offers the following services:

- **FSS Teleport based on NewTec Dialog HUB**
  - **VSAT (Very Small Aperture Terminal)**
    - **Broadband internet access**
    - **Access to the corporate network**
  - **DTH Broadcast (SCPC and MCPC)**
    - **DSNG and etc.**



**TÜRKMEN  
HEMRASY**

Contacts:

E-mail: [info.turkmenhemrasy@online.tm](mailto:info.turkmenhemrasy@online.tm)

Tel: +99312 92 18 36

Fax: +99312 92 18 31